

اقیم خلافت کے تاجدار



دوسٹ محمد شاہد موڑخ احمدیت

اُقْلِيمِ خلافت کے تاجدار

دوسٹ محمد شاہد مورخ احمدیت

(صرف احمدی احباب کیلئے)

اقليم خلافت کے تاجدار

سیدنا حضرت مصلح موعود^ر، حضرت خلیفۃ المسیح
الثالث^ر اور حضرت خلیفۃ المسیح الرابع^ر کے
پشمیدہ دلائل و یز واقعات



الناشر ”الحافظ بلکیشنز“ چناب نگر
مطبوعہ: ضیاء الاسلام پرنس ربوہ

صادقوں کے بادشاہ سید المرسلین حضرت محمد مصطفیٰ احمد مجتبی ﷺ نے آخرین میں ادارہ خلافت کے ازسرنو احیاء کی واضح خبر "تم تکون الخلافة على منهاج النبوة" (مکملۃ کتاب الحلم) میں دی ہے جس کی ایک قرأت مجدد اہلسنت علامہ علی القارئی کی تحقیق کے مطابق "تم تکون خلافة" بھی ہے جس کا مطلب یہ ہے کہ آنحضرت ﷺ کے وصال کے بعد بتوت خلافت کی شکل میں نمودار ہوگی بالفاظ دیگر جملہ خلفاء راشدین جو قیامت تک ظہور فرمائیں گے رسول اللہ کی عکسی تصویریں ہوں گے اور ان کے وجود سے گویا گروہ لیل و نہار صدیوں چیچپے پلٹ جائے گی اور زمانہ نبوبی پھر عود آئے گا اور اس کی پرانوار جھلکیاں کل عالم اپنی آنکھوں سے مشاہدہ کر لے گا اسی لئے حضور پُر نور نے بارگاہ رب العزت میں دعا کہ

"اللهم ارحم خلفائي الذين ياتون من بعدى الذين يرونون احاديثي و سنتي و يعلمونها الناس" (طرانی الاوسط بحواله "جامع الصغير" ملکی طبع جلد اصحاب مصری) اس مبارک حدیث کا ترجمہ سیدنا حضرت خلیفۃ الرسالۃ موعودۃ والقرنین وقت کے قلم سے حسب ذیل ہے۔

"اے میرے اللہ میرے نائبین اور میرے خلفاء پر حرم کر جو میرے بعد آئیں گے اور میری باتمیں اور میری سنت دنیا کے سامنے بیان کریں گے اور میری باتمیں اور میری سنت ہی دنیا کو سکھائیں گے۔" (جلد سالانہ کی دعائیں صفحہ ۱۰)

تحریک احمدیت کے خلفاء خمسہ کی سیرت و شہادت کا یہہ جامع نقشہ اور لطیف خاکہ ہے جو خود شہنشاہ بتوت نے کھینچا ہے اور جیسا کہ خاکسار کے درج ذیل ذاتی اور پحمدید و اعوات سے بھی عیاں ہو جائے گا۔ انشاء اللہ۔ خلافت ثانیہ، خلافت ثالثہ اور خلافت رابعہ کے عالی پایا یہ اور عظیم الشان تجادروں میں بھی اسی شان کی جلوہ گری ہوئی۔ نہ صرف عالمگیر سلطھ پر بلکہ نجی اور ذاتی ماحول میں بھی۔

حضرت سیدنا مصلح موعود رہ

سیدنا محمود امدادی المصلح الموعود (۱۸۸۹ء۔ ۱۹۲۵ء) دوست قدرت کا عالمی شاہکار تھے، جن کی

زندگی کے انوار و تحفیات کا نقشہ مصور خدا نے آپ کی ولادت سے چار برس قبل الہامی الفاظ میں کھینچ دیا تھا۔ حضور نے ۱۹۳۶ء میں فرمایا:-

”حضرت خلیفہ اول..... کی خلافت سے بھی پہلے حضرت سعیج موعود نے خدا تعالیٰ کے الہام سے فرمایا تھا کہ میں خلیفہ ہوں گا۔ پس میں خلیفہ نہیں موعود خلیفہ ہوں۔ میں مامور نہیں مگر میری آواز خدا کی آواز ہے۔“ (رپورٹ مشاورت ۱۹۳۶ء صفحہ ۱)

پھر دعویٰ مصلح موعود کے معابدہ اعلان کیا:-

”وہ لوگ جن کا میرے ساتھ محبت اور اخلاص کا تعلق ہے اور جن کو اللہ تعالیٰ نے مختلف خدمات میں میرا باتھ بٹانے کی توفیق عطا فرمائی ہے ان کے متعلق کہا جاسکتا ہے کہ انہوں نے جب مجھ کو پالیا تو وہ حضرت سعیج موعود کے صحابے سے جا طے۔ پس اللہ تعالیٰ نے ہمارے لئے ایک نیا باب کھول کر اپنی عظیم الشان رحمتوں سے ہمیں نواز ہے۔“ (رپورٹ مشاورت ۱۹۳۳ء صفحہ ۴، ۵)

رقم الحروف ۱۹۳۵ء کے آخر میں اپنے والد حافظ محمد عبد اللہ صاحب کے ساتھ پہلی مرتبہ پنڈی بھیاں سے قادیان حاضر ہوا۔ دیارِ حبیب کی زیارت، قدسیوں کا جماعت دیکھا اور ردمبرکو حضرت مصلح موعودؒ کا روح پر رخطبہ عید الفطر سننے کی بھی سعادت پائی۔ حضور پر نور نے یہ خطبہ عید گاہ میں پڑھا اور اس میں ارشاد فرمایا:-

”میں چاہتا ہوں کہ میں آپ لوگوں کو عید کا یہ تخفیف پیش کروں کہ ہمارا خدا کامل محبت ہے۔ کوئی محبت اس کے مقابل پر نہیں ٹھہر سکتی۔“ (الفضل، جوہری ۱۹۳۶ء، صفحہ ۲)

یہ بھی محض اللہ جل جہاں کا احسان عظیم ہے کہ ۱۹۳۶ء (یعنی مدرسہ احمدیہ قادیان میں داخلہ) سے لے کر ۱۹۶۵ء تک کامانہ اس محبوب خدا اور خلیفہ موعود کا مبارک زمانہ پانے کی توفیق ملی

بلکہ کم و بیش ۱۱ سال (وسط ۱۹۵۲ء تا ۱۹۷۳ء) آپ جسی برجیزیدہ شخصیت کے مقدس قدموں میں بیٹھنے، فیضیاب ہونے اور قریب سے آپ کے خداماچہ کو دیکھنے کے بہت سے موقع میسر آئے جو نورتاتی کا تجھی گاہ اور

ع ملک کو بھی جو بناتا تھا اپنا دیوانہ

خاکسار کے ذاتی مشاہدات اور تجربات کا خلاصہ یہ ہے کہ الہی نوشتؤں کے مطابق سیدنا مصلح موعودؑ اخلاق و شہادت کے اعتبار سے حضرت مسیح موعودؑ کے حسن و احسان میں نظریت ہے۔ (ازالہ اوہام) اور تاجدار خلافت کی رو سے ”فضل عز“ (سبز اشتہار) جیسا کہ مندرجہ ذیل چند جسم دید و قائم و احوال سے عیان ہو گا۔

اول:- اپریل ۱۹۷۳ء میں حضرت مصلح موعودؑ کی معزک آراء تقریری کی پہلی جلد دفتر تحریک جدید نے شائع کی۔ چند ماہ بعد موکی تعطیلات کے دوران قادیانی سے اپنے آبائی طلن پنڈی بھیان میں آیا تو اس کا ایک نجی تخفہ کے طور پر ساتھ لے گیا۔ پرانی سکول پنڈی بھیان میں ہمارے ہینڈ ماسٹر ایک شریف نفس بزرگ غالباً جناب قادر بخش صاحب تھے جو احراری پر اپنگنڈا سے بہت متاثر تھے۔ یہ کتاب میں نے انہیں بھی مطالعہ کے لئے پیش کی۔ وہ اگلے ہی دن ہمارے گھر تشریف لائے اور کتاب واپس کر دی۔ میں نے حیرت زدہ ہو کر عرض کیا کہ اتنی جلدی آپ نے مطالعہ فرمایا؟ فرمانے لگے اب تک مجھے اس کے کچھ ابتدائی حصہ کے پڑھنے کا اتفاق ہوا ہے مگر میں نے حسوس کیا کہ اس میں ایسی کشش ہے کہ مجھے ”مرزاٰی“ پنا کر چھوڑے گی۔ اس لئے میں نے فیصلہ کیا کہ یہ ”hadith“ رونما ہونے سے قبل میں کتاب ہی کو واپس کر آؤں۔ پھر کہا میں اس نتیجہ پر پہنچا ہوں کہ اگر چہ آپ لوگ کافر ہیں مگر قرآن آپ لوگوں کے خلیفہ ہی کو آتا ہے۔ اگرچہ الفاظ یعنیہ یہ نہیں تھے مگر مفہوم قطعی طور پر یہی تھا۔

دوم:- حضرت مصلح موعودؑ نے آخری پارے کا درس جولائی ۱۹۷۳ء میں شروع فرمایا اور ابتداء اس کی ڈالہوزی میں فرمائی۔ مگر سورۃ المغاشیہ اور سورۃ النجیر کا درس بیت مبارک میں ارشاد فرمایا جس میں

عاجز کو بھی شرکت کی سعادت نصیب ہوئی اور جیسا کہ حضور نے تفسیر سورۃ الفجر کے تعارفی نوٹ میں بھی ذکر فرمایا ہے، حضور نے ۱۹۲۵ء کو عصر کی نماز کے آخر میں سجدہ سے سراخ ہایا ہی تھا کہ سورۃ الفجر کا مشکل مضمون جس کے بارے میں آپ کئی دن سے مضطرب تھے اللہ تعالیٰ نے ایک آن میں آپ پڑھل کر دیا۔ خود فرماتے ہیں:-

”پہلے بھی کئی دفعہ ایسا ہوا ہے کہ سجدہ کے وقت خصوصاً نماز کے آخری سجدہ کی حالت میں اللہ تعالیٰ نے بعض آیات کو مجھ پڑھل کر دیا مگر اس دفعہ بہت ہی زبردست تقبیح تھی کیونکہ وہ ایک نہایت مشکل اور سبع مضمون پر حاوی تھی۔ چنانچہ میں نے عصر کی نماز کا سلام پھیرا تو بے تحاشہ میری زبان سے الحمد للہ کے الفاظ نکل گئے۔“

الفاظ جو تصرف الہی سے جاری ہوئے جملہ سائیں کی طرح میں نے بھی سنے اور جب حضور کی زبان مبارک سے سورۃ فجر کی تفسیر کی ترویج و جد میں آگئی اور دل و دماغ معطر ہو گئے۔ اس وجہ اُنی کیفیت کا نشہ میں اب تک محسوس کرتا ہوں۔

سوم:- دعوت الی اللہ کا بے پناہ جوش اور ولد آپ کو برآہ راست اپنے مقدس باپ سے ورش میں ملا تھا اور کوئی انفرادی موقع بھی آپ ہاتھ سے جانے نہ دیتے تھے۔ ۱۹۲۷ء کے آغاز میں خاکسار جامعہ احمدیہ درج تالیث کا طالب علم تھا۔ حضرت مصلح موعودؒ نے ہماری کلاس کو قادیانی کے ماحول میں واقع گاؤں گل منج میں بفرض دعوت و تربیت بھیجا اور انگریزی کے استاد حضرت چوبہری علی محمد صاحب بی اے بی ٹی ہمارے گل منج مقرر ہوئے۔ وہ میں مکرم چوبہری سردار احمد صاحب بزمی (حال مقیم لندن)، چوبہری عبد الملک صاحب (مرحوم مرتبی انجمن اتحاد نیشنیا)، مولانا عبداللطیف صاحب پریمی (مرتبی افریقہ) اور مولانا عبد القدر صاحب (مرتبی افریقہ حال کینیڈا) اور خاکسار شامل تھے۔ ہم لوگ قادیانی دارالامان سے قاعدہ یہ رنا القرآن کی کئی کاپیاں ساتھ لے گئے۔ ہمیں ارشاد تھا کہ کسی فرد پر بوجھ نہیں ڈالنا، خود ہی کھانا پکانا ہے۔ یہ وقف عارضی حضور کی خصوصی توجہ کی بدولت بہت

بابرکت ثابت ہوئی۔ خود ہماری تربیت ہوئی۔ کئی احمدی وغیر احمدی بچوں نے قاعدہ پڑھا اور بعض سعیدروں میں بھی داخل احمدیت ہوئیں۔ یہاں یہ عرض کرنا ضروری ہے کہ ہم پانچوں کو سات برس تک مدرسہ احمدیہ میں صاحبزادہ مرزا خلیل احمد صاحب، صاحبزادہ مرزا اویم احمد صاحب اور صاحبزادہ مرزا حفیظ احمد صاحب کے ہم مکتب رہنے کا شرف حاصل رہا۔ اسی طرح مولانا محمد زہدی صاحب فضیل مرحوم (مرلي ملائیشیا) نے ہمارے ساتھ ۱۹۳۶ء میں مولوی فاضل کا امتحان پاس کیا جس کے بعد وہ واپس اپنے وطن تشریف لے گئے۔

چارام:- ۱۹۳۸ء میں حضرت مصلح موعودؑ کے ارشاد پر خاکسار بھی دوسراے واقف زندگی ساتھیوں سمیت فرقان بٹالین کے رضا کاروں میں شامل ہوا۔ بریط میں دشمن کی گولہ باری کے نتیجہ میں میری دائیں آنکھ کا حصہ پرده پھٹ گیا۔ یہ بیماری میڈیکل کی اصطلاح میں DETACHMENT OF RETINA کہلاتی ہے۔ راولپنڈی کے C.M.H سے معدورت کی اور جواب دے دیا جس پر مجھے حضرت مصلح موعودؑ کی اجازت سے میوہ پتال میں داخل کر دیا گیا۔ سرانے عالمگیری کمپ میں میرے روابط جناب پیام شاہ جہانپوری سے قائم ہو چکے تھے۔ وہی دیکھ بھال کے لئے تشریف لاتے رہے۔ ان دنوں ڈاکٹر رمضان علی صاحب (۱۹۰۰ء۔ ۱۹۸۸ء) جیسے خلقت و ہمدرد خلائق ہسپتال میں امراض چشم کے معالج تھے۔ حضرت مصلح موعودؑ سے بھی ان کی خط و کتابت تھی اور وہ حضور سے عقیدت بھی رکھتے تھے۔ جب انہیں پتہ چلا کہ یہ فرقان بٹالین کا رضا کار ہے تو وہ بہت محبت سے پیش آئے۔ مگر ساتھ ہی واضح کیا کہ یہ بیماری عام طور پر یا تو مغرب کے سائنسدانوں کو ہوتی ہے یا جنگلوں کے دہماکوں سے لاحق ہوتی ہے۔ پاکستان ایک نیا ملک ہے، یہاں اس کے آپریشن کے مکمل آلات و ستیاب نہیں۔ خود میں نے اپنے ایک عزیز کا آپریشن کیا جو ناکام رہا اور دوسرا آنکھ بھی نکالنی پڑی۔ میں ربوب سے روائی سے قبل حضرت مصلح موعودؑ کی خدمت میں درخواست دعا تحریر کر کے آیا تھا اس لئے میں خدا پر توکل کر کے داخل ہسپتال ہو گیا اور ساتھ ہی محترم پیام صاحب نے میرے والد حافظ محمد عبد اللہ صاحب کو بھی تاروے کر بلوالیا۔



گروپ فوٹو بہر ان میلے خدا امام الامم میر کریم (1953-54) حضرت خطیب الحجۃ الشافعی کے شاگردوں سے ایسی پیشے ہے۔ مولانا غلام باکی صاحب سیف سما جراہ و دکرم روزانہ صاحب (ایم صدر دوم) حضرت سیدنا علی مودودی خطیب الحجۃ الشافعی (پڑھ کر امام الامم میر کے صدر اور الحدیث کام کے) سید میر اور الحدیث پہنچ پھر امام (مکمل تکارائیں ہیں) وحید محمد شاہزادی پیر بخارا نادیں ایسیں۔ حضرت سیدنا علی مودودی خطیب الحجۃ الشافعی (پڑھ کر امام الامم میر کے صدر اور الحدیث کام کے) سید میر اور الحدیث پہنچ پھر امام (مکمل تکارائیں ہیں) وحید محمد شاہزادی پیر بخارا نادیں ایسیں۔ حضرت سیدنا علی مودودی خطیب الحجۃ الشافعی (پڑھ کر امام الامم میر کے صدر اور الحدیث کام کے) سید میر اور الحدیث پہنچ پھر امام (مکمل تکارائیں ہیں) وحید محمد شاہزادی پیر بخارا نادیں ایسیں۔ حضرت سیدنا علی مودودی خطیب الحجۃ الشافعی (پڑھ کر امام الامم میر کے صدر اور الحدیث کام کے) سید میر اور الحدیث پہنچ پھر امام (مکمل تکارائیں ہیں) وحید محمد شاہزادی پیر بخارا نادیں ایسیں۔

مجھے مسلسل دو ماہ تک میوہسپتال کے ایک بیڈ پر چوت لیٹنا پڑا۔ یہ میرے لئے اپنی زندگی کا پہلا نہایت کربناک تجربہ تھا مگر حضور کی دعاوں کے طفیل ایک نبیتی سکینت طاری رہی۔ میرے بستر کے ساتھ ہی ایک کیمونٹ دوست بھی داخل ہسپتال تھے۔ چونکہ میں نے حضرت مصلح موعودؒ کی زبان مبارک سے ”اسلام کا اقتصادی نظام“ کا روچ پرور خطاب سنایا تو اس لئے اس دوست سے لیئے لیئے مذاکرہ سا جاری رہا۔ یہاں تک کہ خدا کے فضل سے ان پر اسلامی نظام خیات کی برتری کا سکھ بیٹھ گیا۔ علاوہ از میں میرے ذہن پر بعض علمی و دینی افکار نے غلبہ پالیا اور میری درخواست پر والد صاحب روزانہ انہیں لکھنے میں مصروف ہو گئے۔ اسی ماحول میں ایک ماہ بعد ڈاکٹر صاحب مرحوم نے میرا آپریشن کیا۔ کیونکہ یہ اپنی نوعیت کا دوسرا کیس تھا جو تشویش کا پہلو بھی رکھتا تھا اس لئے میڈیکل کالج کے بہت سے طلبہ کو بھی بلا لیا گیا۔ آپریشن کے بعد میری دونوں آنکھوں پر بزرگی باندھ دی گئی جو ایک ماہ بعد کھوئی گئی۔ یہ وقت میرے لئے قیامت سے کم نہیں تھا۔ مگر حضرت مصلح موعودؒ کی دعاوں کے طفیل آپریشن ہر لحاظ سے کامیاب رہا اور اب جبکہ اس نازک آپریشن پر نصف صدی سے زیادہ بیت گئی ہے اور کاروان عمر اسی کی منزل میں داخل ہو چکا ہے یہ تکلیف دوبارہ نہیں ہوئی۔

پہم:- سیدنا حضرت مصلح موعودؒ نے ۱۶ نومبر ۱۹۵۶ء کے خطبے جمعہ میں ارشاد فرمایا کہ خدا تعالیٰ نے مجھے یہ دعا القاء فرمائی ہے کہ ہم قدم قدم پر خدا تعالیٰ کی طرف توجہ کرتے ہیں اور اس کی رضا کی جستجو کرتے ہیں اور ساتھ ہی جناب الہی سے بتایا گیا کہ یہ دعا سورہ فاتحہ کا حصہ ہے۔ جو لوگ اپنی دعاوں میں یہ فقرے پڑھیں گے ان کی دعائیں زیادہ قبول ہوں گی۔ (الفضل ۲۳ نومبر ۱۹۵۶ء صفحہ ۳)

اس خطبہ کے چند ہفتے بعد حضرت مصلح موعودؒ کی اجازت سے تحریک کشمیر کا قدیم ریکارڈ کی عکسی کا پیاس بنانے کے لئے لاہور آپریشن میں سید حابر صفیر کے نامور ادیب حضرت شیخ محمد اسماعیل صاحب پانی پتی کی خدمت میں حاضر ہوا۔ انہوں نے فوری توجہ فرمائی اور عجائب گھر کے مشقق انچارج صاحب کے ذریعہ راتوں رات دستاویزات کے روٹوگراف بنوادیئے۔ میں حضرت شیخ صاحب کے مکان واقع رامگلی میں ہی ٹھرا ہوا تھا۔ ابھی رات کی سیاہی ہر طرف چھائی ہوئی تھی اور ہر

طرف اندر ہراہی اندھیرا تھا کہ میں طلوع نجرا سے بہت پسلے کراؤں بس کے اڈے تک پہنچ گیا۔ معلوم ہوا کہ ابھی چہل سروں کے چلنے میں خاصی دری ہے جس پر میں اپنے دو بیگ سنجلے ہوئے تاگہ میں بیٹھ کر یونا یئنڈ بس کے اڈے پر پہنچا۔ میں نے اسے کرایدیا اور وہ دیکھتے ہی دیکھتے غائب ہو گیا اور ساتھ ہی یہ معلوم ہونے پر میرے اوسان خطا ہو گئے اور زمین پاؤں سے نفل گئی کہ وہ بیگ جس میں اصل کاغذات اور اس کے فنوں کا پی رکھتے تھے تاگہ میں ہی رہ گئے ہیں جس پر میں نے واپس کراؤں کے اڈا کی طرف سرپٹ دوڑنا شروع کر دیا۔ عین اس وقت جبکہ مجھ پر ایک قیامت ٹوٹ چکی تھی اللہ تعالیٰ نے مجھ اپنے فضل سے میری توجہ کا رخ حضرت مصلح موعودؒ کے بیان فرمودہ القائی نسخہ دعا کی طرف پھیر دیا۔ میں لاہور سڑکوں پر ایک اڈہ سے دوسرے اڈہ کی طرف بھاگتا چلا جا رہا تھا مگر ساتھ ہی درد بھرے دل سے دعائیں کلمات بھی پڑھتا جاتا تھا۔ سر ایمگی کے اس عالم میں دن چڑھ گیا مجھے یہاں یک غیبی تحریک سی ہوئی کہ موچی دروازہ میں تاگوں کا وسیع اڈہ ہے، مجھے فی الفور وہاں جانا چاہیے۔ میں تیزی سے وہاں پہنچا۔ واقعی اس جگہ تاگے بکثرت موجود تھے اور آنے جانے والوں کا تو تاتا بندھا ہوا تھا۔ میں نے ہر ایک کو چوanon سے یہی پوچھنا شروع کیا کہ میرا بیگ آپ کے تاگہ میں رہ گیا ہے؟ سبھی نے نفی میں جواب دیا اور اگرچہ بعض نے اظہار ہمدردی بھی کیا لیکن اکثر نے کھلامداق اڑایا کہ ہم تو بھی گھر سے آرہے ہیں، ہم نے تو کوئی سواری بھائی ہی نہیں۔ ایک کو یہ بھی بھی سوچھی کہ یہ عجیب شخص ہے جو ہر تاگے میں بیٹھنے کا دعویٰ کر رہا ہے۔ غرضیکہ جتنے منہ اتنی باتم۔ میں اس پر پیشان خیالی میں خاصی دری تک سرگردان رہا کہ اچاک ایک تاگہ تیزی سے میرے سامنے آ کھڑا ہوا۔ کیا دیکھتا ہوں کہ اس کا مالک میرا بیگ تھا میں ہوئے نیچے اتر رہا ہے اور ساتھ ہی مجھے مخاطب کر کے کہہ رہا ہے کہ میں صبح سے تمہاری تلاش میں ہوں۔ میں نے لاہور کا کونہ کونہ چھان مارا ہے۔ یہ لوپنی امانت!! میں اس شخص کی دیانتداری پر حیران رہ گیا۔ حق یہ ہے کہ لاہور جیسے وسیع و عربیں شہر میں کسی تاگہ بان سے گمشدہ متاع کا دوبارہ مل جانا یقیناً ایک مجرمہ تھا جو حضور انور کی

القلائی دعا کی برکت سے رونما ہوا۔

جس بات کو کہے کہ کروں گا یہ میں ضرور

ملتی نہیں وہ بات خدائی یہی تو ہے

ششم:- حضرت مسیح موعودؑ کے لخت جگہ حضرت صاحبزادہ مرزا شریف احمد صاحب عرصہ تک ایڈیشنل ناظر اصلاح و ارشاد کے منصب پر فائز رہے۔ ایک بار آپ نے حضرت مصلح موعودؑ سے اجازت حاصل کر کے مجھے ہدایت فرمائی کی دنیا پور (صلح ملتان) میں جماعت کے خلاف اشتغال پھیلایا جا رہا ہے۔ جس کے ازالہ کے لئے فوراً بذریعہ چناب ایکسپریس ملتان پہنچو اور چوبہری عبد الرحمن صاحب امیر ملتان کو لے کر دنیا پور پہنچو۔ مجھے یہ تحریری ارشاد چناب ایکسپریس آنے کے صرف چند گھنٹے قبل ملا جبکہ میں مسجد مبارک سے متصل خلافت لاہوری کے ایک کمرہ میں تصنیفی کام میں مصروف تھا۔ میری رہائش ان دنوں محل دار النصر شرقی کے آخر میں تھی۔ میں نے اپنے گھروالوں کو پیغام بھجوادیا کہ میں دفتر سے بذریعہ ٹرین ملتان جا رہا ہوں۔ ساتھ ہی اپنے مقدس آقا کے حضور سفر کی کامیابی کے لئے درخواست دعا لکھی۔ نیز عرض کیا کہ میری بیگم (سلیمانہ اختر) سخت بیمار ہیں از راہ شفقت و ذرہ نوازی ان کو بھی خصوصی دعا میں یاد رکھا جائے۔ احسان ہو گا۔ دفتر پر انجوئیٹ سیکرٹری میں مختصہ عرض داشت بھجوانے کے بعد میں ملتان کے لئے روانہ ہو گیا۔ وہاں پہنچ کر اچانک میرے دل میں خیال آیا کہ محشریت صاحب ایڈیشنل کیٹ ملتان (حال مقیم کینیڈا) مجھے ساتھ لے کر فاضل نج کی ہے۔ چناب عبد الحفیظ صاحب ایڈیشنل کیٹ ملتان کے لئے تحریری اجازت لینا ضروری خدمت میں پہنچے اور درخواست پیش کی۔ انہوں نے فرمایا صلح بھر میں جلوں کی مکمل آزادی ہے۔ کسی جگہ بھی دفعہ ۱۲۲ نافذ نہیں۔ میں نے عرض کیا بلاشبہ یہی حقیقت ہے۔ باس ہم آپ کا احسان عظیم ہو گا اگر آپ ہماری عرض داشت کو شرف قبولیت بخشیں۔ یہ سنتے ہی انہوں نے اجازت نامہ دے دیا۔ دنیا پور میں کئی روز سے بذبhan خائفین احمدیت لاوڈ سیکر پرندا چھال رہے تھے اور ان کی مفتریات نے پورے قصبے کی فضا کو مکدر کر دیا تھا۔ ان دنوں جماعت احمدیہ دنیا پور کے پر یہ یہٹ

شیخ محمد اسلم صاحب (مرحوم) تھے جو بہت مستند و مخلاص اور فضال بزرگ تھے۔ انہوں نے اپنے مکان سے متصل میدان میں جو ای جلسہ کے انعقاد کے لئے دریاں بچھاویں اور لاوڈ پسکر نصب کر دیا۔ ابھی جماعت کے جلسہ کی کارروائی کا تلاوت قرآن مجید سے آغاز ہی ہوا تھا کہ احراری علماء کا جموم امداد آیا تھی کہ اس نے پنڈال کو گھیر لیا۔ احرار دھاوا بولنے سے پہلے مقامی پولیس افسر سے ساز باز کر چکے تھے جس نے آتے ہی نہایت تند و تیز الفاظ میں پر یزدینٹ صاحب کی جواب طلبی کی کہ سرکاری حکم کے بغیر کیوں جلسہ کیا جا رہا ہے۔ محترم پر یزدینٹ صاحب جواب دے سکتے تھے کہ احرار یوں نے جلسہ کی منظوری کب لی ہے مگر انہوں نے موقع کی زداکت کو دیکھتے ہوئے جھٹ اجازت نام پیش کر دیا جس کے بعد سب شرپنداں اور تماشہ میں میدان چھوڑ کر بھاگ گئے اور جماعت احمدیہ کا جلسہ عام کئی گھنٹے تک نہایت کامیابی سے جاری رہا اور عدو ان محمد اور منکرین ختم نبوت کی ایسی قلعی کھلی کر گویا دن چڑھ گیا۔ دو ایک روز بعد میں واپس مرکز احمدیت میں آگیا۔ گھر پہنچا تو یہ دیکھ کر خدا تعالیٰ کا شکریہ ادا کیا کہ حضرت مصلح موعودؒ کی روحانی توجہ اور دعا کے طفیل میرے اہل خانہ پوری طرح شفایا بیس۔

ہفتم: اول ۱۹۲۷ء کی بات ہے کہ خاکسار نے غیر مبالغین کی اشتغال انگریز تحریروں کو دیکھ کر ایک مضمون لکھنے کا فیصلہ کیا۔ میں ساری رات قادیان کی مرکزی لائبریری میں (جو ان دونوں بیت مبارک کے نیچے ایک کمرہ میں تھی) اخبار ”پیغام صلح“ کا مطالعہ کر کے نوٹ لیتا رہا۔ میں نے ثابت کیا کہ اہل پیغام اگر چہ مسح موعودؒ کی کشتنی میں بیٹھے ہیں مگر حضرت مصلح موعودؒ کی مخالفت کر کے لیکھ رام کا پرچم لہر ارہے ہیں اور ان کی زبان اور لب ولجہ بھی وہی ہے جو اس شام تم رسول نے کلیات آریہ سافر میں اختیار کیا تھا۔ یہ مضمون مولا نا ابوالمنیر نور الحق صاحب نائب مدیر فرقان نے مارچ ۱۹۲۷ء کے ایشور میں شائع کر دیا جس کے بعد مجھے خوشخبری دی کہ حضور نے اسے بہت پسند فرمایا ہے۔ ۱۹۵۶ء کے قتلہ منافقین کے دوران اس کا پھر ترجمہ و اضافہ کیا تو افضل میں شائع کیا گیا۔ اس پر حضرت مصلح موعودؒ نے بیت مبارک کی مجلس عرفان میں اظہار خوشنودی فرمایا۔ اس بارکت مجلس میں استاذی

آخر م خالد احمدیت حضرت مولانا ابوالعطاء صاحب جalandhri مدیر "الفرقان" بھی موجود تھے۔ آپ نے خاتمه مجلس کے بعد یہ خوشخبری سنائی اور میر اول باغ باعث کر دیا۔ آہ! میرے محسن بزرگ بہشتی مقبرہ ربوہ میں ابدی نیند سو رہے ہیں:-

محمود کے سپاہی احمد کے خاص پیارے

اب رہ گئے ہیں ایسے جیسے سحر کے تارے

انحضر حضرت مصلح موعودؑ کے احسانات بے شمار ہیں اور ان کا حقیقی شکر یہ حد امکان سے باہر ہے۔ فدا روحی و جتنی۔

ہجت: وسط ۱۹۵۶ء میں انکار خلافت کا اندر وی فتنہ اٹھا تو حضرت مصلح موعود نے اس ناچیز خادم کو اس کاریکارڈر کھنے اور جلسہ سالانہ پر اس کا خلاصہ پیش کرنے کا ارشاد فرمایا۔ انہی دنوں کا واقعہ ہے کہ سکندر آباد (دکن) سے حضرت شیخ یعقوب علی صاحب عرفانی الاسدی مؤسس الحکم کا ایک مفصل مکتب پہنچا کہ خلافت ثانیہ کے اوائل میں میاں عبد الوہاب صاحب عمر (متوفی ۲۷ جون ۱۹۷۹ء) نے مولوی محمد اسماعیل غزنوی سے گھٹ جوڑ کر کے حضور کے خلاف ایک ناپاک اور شرمناک سازش کی جس کی حیران کن تفصیل بھی انہوں نے قلمبند کی تھی۔ حضور نے چٹھی گھری توجہ سے سنی اور مجھے ارشاد فرمایا کہ انہیں فوراً لکھوکہ یہ بات اس زمانہ میں مجھے کیوں نہیں پہنچائی۔ حضرت عرفانی صاحب کا جواب ملا کہ یہ سازش مرزا گل محمد صاحب کی حوالی میں کی گئی اور خلیفہ صلاح الدین صاحب کے ذریعہ اس کا علم ہوا جس کے بعد میں نے اولین فرصت میں چشم دید شہادت حضور کی خدمت میں بھجوادی تھی۔ مگر حضور نے انہیں معاف فرمایا کہ سارا معاملہ داخل دفتر کر دیا اور پھر اپنے لوح قلب سے اصل واقعہ کو اس طرح صاف کر دیا کہ آج حضور کے مبارک حافظہ میں اس کا خفیف سانقش بھی موجود نہیں۔ الفاظ میرے ہیں مگر مفہوم قریباً قریباً ہی تھا۔

یہ ایام جماعتی تاریخ میں بہت نازک تھے۔ کیونکہ اس خوفناک فتنہ کی پشت پر ملک کی تمام

دشمن احمدیت طاقتیں یکجا ہو کر آنا قاتا جمعتے ہو گئیں لیکن حضور نے بڑھاپے اور بیماری کے باوجود

فرشتوں کی آسمانی افواج کے ذریعہ فولادی ہاتھوں میں جکڑ کر اس کی دھیاں فضاۓ بسیط میں بکھیر کر رکھ دیں اور سیدنا امیر المؤمنین حضرت عمرؓ کا جلائی دور ایک بار پھر پلٹ آیا۔
 آمد تھی ان کی یا کہ خدا کا نزول تھا
 صدیوں کا کام تھوڑے سے عرصہ میں کر گئے

بعض حسین یادیں

۱:- ۱۹۳۶ء میں خاکسار نے جامعہ احمدیہ قادیانی سے مولوی فاضل کا امتحان پاس کیا جس کے بعد حضور نے وکیل اتبیہ حضرت خانصاحب ذوالفقار علی صاحب کو ارشاد فرمایا کہ اسے لندن مشن کے سیکریٹری کے طور پر بھجوانے کا انتظام کیا جائے۔ یہ معاملہ ابھی ابتدائی مرحلہ میں تھا کہ ہمارے پرنسپل حضرت مولانا ابوالعلاء صاحب نے عرض کیا کہ اس طالبعلم کا رحجان علم کلام کی طرف ہے اس لئے ہندوستان کے لئے زیادہ موزوں ہو سکتا ہے۔ چنانچہ حضور نے سلسلہ کے مفاد کو مقدم کرتے ہوئے اس مشورہ کو شرف قبولیت بخشنا اور میری بجائے مولوی مقبول احمد صاحب معتبر لندن بھجوائے گئے۔

۲:- حضرت اقدس نے ہم طلبہ کو مجاز کشمیر پر بھجوانے سے قبل رتن باغ لاہور میں شرف باریابی بخشنا جس میں علاوه اور امور کے یہ بھی بتایا کہ میں نے انگریزی زبان اخبار سول اینڈ ملٹری گزٹ سے سیکھی ہے۔

۳:- قیامِ ربودہ کے ابتدائی دور کا واقعہ ہے کہ حضرت مصلح موعودؑ نے خدام الاحمد یہ کے سالانہ اجتماع سے خطاب فرمایا جس کے دوران خدام سے پوچھا کہ اصل فرانس کے علاوہ کیا کسی نے کوئی اور کام بھی بسر اوقات کے لئے سیکھا ہے۔ جس پر میں کھڑا ہوا اور نہایت ادب سے عرض کی کہ حضور! خاکسار نے قادیانی میں جلد سازی اپنے پچھا میاں عبدالعظم صاحب (درویش) سے سیکھی تھی۔ جو بوقت ضرورت اب بھی جاری رکھئے ہوئے ہوں۔ حضور اس جواب سے خوب محفوظ ہوئے۔

۴:- افتتاحِ ربودہ (۲۰ ستمبر ۱۹۳۸ء) کے کچھ عرصہ بعد خاکسار نے ازالہ اور ہام کے ایک کشف

کی روشنی میں حضور انور کی خدمت میں لکھا کہ ربوہ کے چوتھے مرکز کے ذریعہ "تین کو چار کرنے" کی نئی واقعی تعبیر سامنے آگئی ہے۔ حضور کی طرف سے مجھے کارڈ پہنچا کہ تمہاری یہ تو جیہہ بھی درست ہے جس کے بعد خاکسار نے "الرحمت" لاہور میں "مقام ابراہیم کی تجلیات" کے زیر عنوان دو قسطوں میں مضمون لکھا اور یہ تو جیہہ بھلی بار منظر عام پر آئی۔

5:- حضرت مصلح موعودؒ کا مری سے ارشاد موصول ہوا کہ کشمیر کیمیٰ کا قدیم ریکارڈ ایک ساتھی کو لے کر یہاں لے آؤ۔ نیز ہدایت فرمائی کہ یہ بیش قیمت چیز ہے۔ اس کی حفاظت کے لئے دونوں میں سے ایک کو وقفہ وقفہ کے بعد جا گتار ہنا چاہیے۔ اس حکم کی تعلیم میں خاکسار اور مولا نامنیر الدین احمد صاحب بی اے واقف زندگی (حال جمنی) مری پہنچے اور ایک ماہ مقیم رہ کر اسے مرتب بھی کیا اور اس کے خلاصے بھی تیار کئے جن سے اس دور کی تاریخ احمدیت مرتب کرنے میں بھاری مدد ملی جسے بعض بزرگ کشمیری اکابر نے بھی خوب سراہا۔ بلکہ راولپنڈی کے مشہور کشمیری ترجمان "انصار" کے مدیر جناب عبدالعزیز نے اپنے اخبار میں اس کو خراج حسین ادا کرتے ہوئے زبردست آرٹیکل زیب قرطاس کیا۔ قیام مری کا ہی واقعہ ہے کہ حضرت مصلح موعودؒ نے ڈاکٹر غلام مصطفیٰ صاحب کو مولوی ظفر علی خان صاحب "مدیر زمیندار" کے علاج کے لئے بھجوایا جنہوں نے علاوه ادویہ مہیا کرنے کے بعض دوسرے ذرائع سے بھی ان کی خدمت کی۔ موصوف ان دونوں فلاحی زدہ تھے اور مری کے پوسٹ آفس کے قریب عمارت کے کھلے احاطے میں کری پرسر جھکائے ہوئے بیٹھے رہتے تھے۔

6:- میرے دادا پوری عمر احمدیت کے شدید معاندر ہے۔ ان کے غیظ و غضب کا یہ عالم تھا کہ وہ ہمارے گھر آ کر میرے والد صاحب کو بھی پیٹ جاتے تھے۔ میرے چھوٹے چچا میاں عبدالغظیم صاحب مرحوم کو انہوں نے ۱۹۲۹ء میں احمدیت کی پاداش میں برہنہ کر کے لہو لہان کر دیا جس پر بھرت کر کے پہلے سید والا پھر لاہور دہلی دروازہ میں قیام کیا اور پھر مستقل طور پر قادیان میں بودویاں اختیار کر لی۔

ہمارے خاندان میں احمدیت کی نعمت حضرت میاں محمد مراد صاحب حافظ آبادی جیسے اہل کشف و رؤایا بزرگ کے ذریعہ میسر آئی اور وہ بھی عجیب رنگ سے۔ بات یہ ہوئی کہ دادا صاحب نے حضرت میاں محمد مراد صاحب کو ان کی تبلیغی مساعی پر تین بار خالمانہ طور پر زد و کوب کی جس پر آپ نے فرمایا تم نے تین دفعہ مجھے مارا ہے۔ انشاء اللہ تمہارے تین عالمی میٹے ضرور احمدی ہو جائیں گے۔ چنانچہ ایسا ہی عمل میں آیا جس پر دادا صاحب اور بھی مشتعل ہو گئے اور اپنی مخالفت میں روز بروز تیز سے تیرتر ہوتے گئے۔ اس دوران وہ قادیان بھی گئے مگر اپنے بیٹے کی بجائے سکھوں کے گھر کھانا کھایا۔

حضرت مصلح موعودؒ جن دنوں نخلہ (خوشاپ) میں تفسیر صیر تالیف فرمائے تھے خاکسار کو اچانک ربوہ سے خانقاہ ڈوگراں کے قربی گاؤں کلیاں جانا پڑا جہاں میرے ایک احمدی چچا اللہ بخش صاحب عرصہ سے مقیم تھے۔ اتفاق کی بات یہ ہوئی کہ ان دنوں میرے دادا صاحب بھی وہیں موجود تھے اور اگرچہ بڑھاپے نے ان کو بہت کمزور کر دیا تھا مگر ان کی احمدیت و شمی بدستور عالم شباب پر تھی۔ مجھے دیکھ کر کہنے لگے کہ میں تمہارے خلیفہ صاحب سے مل کر فریاد کرنا چاہتا ہوں۔ میں نے عرض کیا کہ میں واپسی پر سیدھا حضور ہی کی خدمت اقدس میں جا رہا ہوں۔ مجھے اپنا پیغام دے دیں، جاتے ہی پہنچا دوں گا۔ انہوں نے درد بھرے دل سے مجھے کہا کہ میرے چھ بیٹے ہیں جن میں سے تین بچوں کو جن میں ایک حافظ قرآن اور دوسرے دو بھی بہت عالمی دار صاحب علم ہیں، تمہارے خلیفہ صاحب نے مجھ سے چھین لئے ہیں اور باقی تین جوان بڑھ یا معدود تھے میرے حوالے کردیئے ہیں۔ انہیں میری طرف سے درخواست کریں کہ انہیں تو گفتہ ہی پوری کرنی ہے وہ تبادلہ کر لیں میں قبر کے کنارے پر آپہنچا ہوں۔ اس آخری وقت میں یہ تقسیم میرے لئے سوہان روح بھی ہوئی ہے۔

میں ان سے ملاقات کے بعد ربوہ سے ہوتا ہوا سیدھا جا بہ پہنچا۔ اس دن مکرم چوہدری احمد جان صاحب کی قیادت میں ضلع راولپنڈی کے ملکیین اپنے محبوب و مقدس آقا کی زیارت کے لئے پہنچ ہوئے تھے۔ سب سے پہلے انہی کو شرف ملاقات عطا ہوا جس کے بعد خاکسار کو دربار غلافت میں حاضری کا موقع نصیب ہوا۔ تصرف الہی ملاحظہ ہو کہ حضور نے از خود میاں محمد مراد

صاحب کے اخلاص و خدمات کا تذکرہ شروع فرمادیا جس پر میں نے عرض کیا کہ خاکسار اپنے دادا صاحب کا ایک خصوصی پیغام لے کر آیا ہے کہ آپ نے میرے حافظ قرآن اور پڑھنے لکھنے بیٹوں پر قبضہ کر رکھا ہے۔ میرے دوسرے آن پڑھ یا معدود بچوں سے تبادلہ کر کے اپنی گنتی پوری کر لیں اور جیسا کہ بعد میں مولا نا عبد الرحمن صاحب انور پرائیویٹ سیکرٹری نے مجھے بتایا کہ اہل راو پنڈی کی ملاقات کے دوران حضور بالکل خاموش رہے اور صرف مصافحہ کیا مگر جو نبی حضور نے میرے دادا کا پیغام سن حضور بہت مسکرانے اور حضور کاروئے مبارک خوشی سے تمتما اٹھا اور پیار بھرے انداز میں فرمایا کہ اپنے دادا کو میرا پیغام بھی پہنچا دیں کہ مجھے بیٹوں کا یہ تبادلہ بخوبی منظور ہے۔ آپ اپنے غیر احمدی بیٹے میرے حوالے کر دیں اور آپ کے احمدی بیٹوں کو میری طرف سے اجازت ہے کہ وہ احمدیت کو ترک کر کے آپ کے ساتھ شامل ہو جائیں۔ حضرت مصلح موعودؒ کا یہ پیغام لئے میں اگلے دن واپس دادا جان کے پاس پہنچا اور انہیں مبارک بادوی کہ ہمارے امام عالی مقام نے بچوں کا تبادلہ منظور کر لیا ہے لیکن جب میں نے پیغام کی تفصیل بتائی تو وہ زار و قطار بچوں کی طرح رونے لگے اور کہا تمہارے خلیفہ صاحب کتنے چالاک ہیں !!! انہیں یقین ہے کہ میرے مرزا تائی بیٹے تو کبھی ”مرزا تائی“ کو نہیں چھوڑیں گے اس لئے اب وہ میرے دوسرے تین بیٹوں پر بھی ہاتھ صاف کرنا چاہتے ہیں۔ ہم لوگ مارے ہنسی کے لوت پوت ہو گئے مگر دادا صاحب نے دوبارہ شور و فغا شروع کر دیا۔

دادا جان تھوڑے عرصہ بعد اپنے دل میں ہزاروں حسرتیں لئے چل بے، ایک بیٹے نے جو پنڈی بھیاں کی ایک برباد مسجد کا امام تھا خود کشی کر لی، دوسرا جو پاؤں سے معدود تھا والد اس جہان سے اٹھ گیا۔ اس کے مقابل تینوں احمدی بیٹوں نے لمبے عرصہ تک خدمت دین کی توفیق پائی اور عمر بھر میں الگفتار کے طوفانوں میں کوہ استقلال بنے رہے اور اب ان کی اولادیں پاکستان، اندیما، ماریش، کینیڈا اور جمنی میں پھل پھول رہی ہیں جو محض خدا کا فضل اور اس کے خلیفہ موعود سیدنا محمد (نور اللہ مرقدہ) کی مقبول دعاؤں کا کھلا اعجاز ہے۔

7:- فسادات ۱۹۵۳ء کے بعد حضرت اقدس نے مودودی صاحب کے شرائیز رسالہ ”قادیانی مسئلہ“ کا خود جواب لکھوا�ا اور پھر فرمایا کہ میاں بشیر احمد صاحب بھی اسے دیکھ لیں۔ چنانچہ عاجز مسودہ لے کر حضرت میاں صاحب کی خدمت میں حاضر ہوا۔ آپ نے اپنے قلم سے اس کے اختتام پر ایک ضروری نوٹ کا اضافہ کیا جسے حضور نے بھی پسند فرمایا اور اشاعت کے لئے کراچی بھجوادیا گیا۔ دراصل اس میں میرے لئے سبق تھا کہ کبھی اپنی تحریر کو حرف آخر نہ سمجھنا۔ اس مسودہ سے مجھے یہ فائدہ بھی ہوا کہ حضرت میاں صاحب سے مستقل رابطہ کا دروازہ مکمل گیا اور یہی میری دلی آرزو تھی جس کے نتیجی سامان خدائے عز وجل نے اپنے محبوب بندہ محمود مصلح موعودؒ کے مبارک ہاتھوں سے کر دیئے جس کے نتیجے میں یہ عاجز عمر بھر حضرت صاحبزادہ مرزا بشیر احمد صاحب کی ذرۂ نوازیوں کا مہبیت بنا رہا۔ جیسا کہ میں بتاچکا ہوں میری دلچسپی علم کلام سے تھی۔ میں تاریخ کے میدان میں بھی بالکل نووار دھما اور طفل مکتب بھی۔ آپ کی قیمتی رہنمائی عاجز کوتاریخ احمدیت کی تدوین کے ہر مرحلہ پر حاصل رہی اور آپ کے احسانات و تلطیفات میری زندگی کا بہترین سرمایہ ہیں۔ نور اللہ مرقدہ۔

وہ عکس بن کے مری چشم تر میں رہتا ہے

عجیب شخص ہے پانی کے گھر میں رہتا ہے

(بائل صابری)

اللَّهُمَ صَلِّ عَلَى مُحَمَّدٍ وَّ عَلَى آلِ مُحَمَّدٍ وَّ عَلَى خَلْفَاءِ مُحَمَّدٍ

وَ بَارِكْ وَسَلِّمْ إِنَّكَ حَمِيدٌ مَجِيدٌ۔

سائبان: مولانا ابوالحسن فراخی صاحب، مولانا محمد احمد طبلی صاحب، دوست محمد شاہد و مفتی مبارک کا اپنے لئے ہوتے ہیں۔ پیچھے چھپو کر کائیں طرف رانا ناظم احمد صاحب مر جنم اور کرم سعی الشیل صاحب
حضرت ظیفیۃ الحسین "کا دورہ مغربی افریقیہ 1970ء، 1970ء گودواری پسی بابن تمثیل خلافت کے کیٹ پر استھان
8 جون 1970ء کو، کوڈاپی روہ پر سائبان



سیدنا حضرت خلیفۃ المسیح الثالث

اب میں سیدنا حضرت خلیفۃ المسیح الثالث (ولادت 16 نومبر 1909ء۔ وفات 9-8 جون 1982ء) سے متعلق اپنے چند ذاتی مشاہدات و احوال عرض کرتا ہوں۔

خلیفہ بھی ہے اور موعود بھی مبارک بھی ہے اور محمود بھی لبوں پر ترانہ ہے محمود کا زمانہ زمانہ ہے محمود کا (وڑعدن)

اللہ جل جلالہ نے اپنی ازلی تقدیر کے مطابق 8 نومبر 1965ء کو حضرت خلیفۃ المسیح الثالث کو خلافت کی خلعت پہنائی یہ دو شنبہ (سوموار) کا مبارک دن تھا اور ہجری کیلینڈر کی رو سے 13 ربیع 1385ھش کی تاریخ 12 نومبر 1965ء خلافت ثلاثہ کے تاریخ ساز عہد کا پہلا جمعہ تھا۔ اس روز حضور پر نور نے صحیح کے ابتدائی وقت میں شرف باریابی بخشنا اور فرمایا کہ آج جمعہ کو تعطیل ہوتی ہے میں نے تمہیں تکلیف دی ہے۔ میں نے عرض کیا کہ میں کتنا خوش نصیب ہوں کہ پوری جماعت میں حضور نے اس کفش بردار ہی کو زیارت کی سعادت بخشی ہے۔ فرمایا میں نے تمہیں اس لئے بلا یا ہے کہ جب میں نے وقف زندگی کا فارم پر کر کے حضرت مصلح موعودؒ کی خدمت میں پیش کیا تو آپ نے ارشاد فرمایا کہ آج تم نے میرے دل کی پوشیدہ خواہش کو پورا کر دیا ہے میں چاہتا تھا کہ تم میری تحریک کے بغیر خود ہی تحریک جدید کے روحانی جمادات میں شامل ہو جاؤ۔ آج میری خوشی کا کوئی ممکنہ نہیں مگر یاد رکو اب تم نے اپنی زندگی وقف کر دی ہے اب مرنے سے پہلے تمہارے لئے کوئی چھٹی نہیں۔ میں نے ادب سے عرض کیا کہ حضور میں بھی یہی عہد کرتا ہوں کہ ایک وقف زندگی کی حیثیت سے شب و روز خدمت دین میں مشغول رہوں گا۔ سماں محمد اللہ حضور کے سترہ سالہ زمانہ خلافت میں خاکسار جمعہ اور عیدین بلکہ مشاورت کے ایام میں بھی کارروائی سے قبل اپنے دفتر میں موجود رہتا تھا اور خدا کے فضل سے حضور کے فوری ارشادات کی تعمیل کی سعادت پاتا رہا۔

اگر ہر بال ہو جائے سخنور
تو پھر بھی شکر ہے امکان سے باہر

اس سلسلہ میں دو ایک واقعات دلچسپی سے خالی نہ ہوں گے۔ خلافت نالہ کی پہلی مشاورت کے دوسرے دن کا پہلا اجلاس شروع ہونے میں بہت تھوڑا وقت باقی تھا کہ حضور اقدس کا ارشاد موصول ہوا کہ حضرت مسیح موعود نے لکھا ہے کہ اشاعت دین کے لئے نئی ایجادات اور جدید طریقوں کا استعمال ضروری ہے۔ یہ حوالہ فوری طور پر درکار ہے۔ تصرف الٰہی ملاحظہ ہو میں نے اس حکم کی تعلیم میں ”آئینہ کمالات اسلام“ اٹھائی اور پسے اندازہ کے مطابق اسے جس مقام پر کھولا اسی میں مسیح ازمان کا یہ فرمان موجود تھا چنانچہ چند منشوں کے بعد خاکسار دفتر پر ایسویٹ سیکرٹری میں پہنچا حضور انور سیڑھیوں میں کھڑے انتظار فرم رہے تھے۔ حضور انور نے حوالہ ملاحظہ فرمایا اور ہدایت فرمائی کہ اصل کتاب ساتھ لے چلو اور میری میز پر رکھ دینا چنانچہ خاکسار نے ایسا ہی کیا اور حضور نے اس کتاب کے حوالہ کو پڑھا اور فرمایا جو لوگ ”فضل عمر فاؤنڈیشن“ کے نظام عمل میں متعلق ہیں انہیں حکم عدل کے اس فیصلہ کو بغور سن لینا چاہئے۔


ایک جلسہ سالانہ کے موقع پر جبکہ میں نے دو ہفتہ کے لئے اپنا بستر ات کو اپنے معہول کے مطابق بچھا رکھا تھا اور دفتر پر ایسویٹ سیکرٹری سے فون کے لئے منتظر بیٹھا تھا کہ یہاں کیک شاعر احمدیت جناب ثاقب صاحب زیر وی مدیر ”لا ہور“ تشریف لائے اور مجھے بتایا کہ میں ابھی حضور کی زیارت کر کے آ رہا ہوں حضور نے اپنے پر ایسویٹ سیکرٹری کو فرمایا ہے کہ تمہیں فون کریں کہ فلاں حوالہ اولین فرصت میں بھجوادو۔ میں نے عرض کیا کہ وہ نصف شب میں کہاں ہوں گے؟ حضور نے فرمایا کہ اپنے دفتر (شعبہ تاریخ) میں۔ چنانچہ میں صرف یہ دیکھنا چاہتا ہوں کہ آپ واقعی دفتر میں موجود ہیں۔ خاکسار نے اوائل میں ایک تحقیقی نوٹ لکھا کہ یہ قدرت خداوندی کا کرشمہ ہے کہ کسی کیانیز کے مطابق حضرت عمرؓ کا وصال اور حضرت خلیفہ ثالث حضرت عثمانؓ کا انتخاب خلافت بھی نومبر ہی کے آغاز میں ہوا۔ آخرین میں بھی یہی تاریخ دو ہر ای جارہی ہے۔ حضور نے ارشاد فرمایا کہ یہ نوٹ فوراً ”افضل“، کو بھجوادو سو الحمد للہ جناب مدیر صاحب ”الفضل“ مولانا مسعود احمد خان صاحب دہلوی نے اولین فرصت میں اسے زیب اشاعت کر دیا جو مخلصین کے ایمان کی تازگی کا موجب بنا۔ اسی طرح خاکسار نے 7 ستمبر کے فیصلہ آسمبلی پر ایک مضمون لکھا جس میں مستند تاریخ

اکتوبر 1974ء کا جماعتی و فر

حضرت مولانا ابوالعلاء، مسیب باندھی، حضرت خاتون امام ارشاد، فضیل جوہر

دوست مولانا ابوالعلاء، مسیب باندھی، حضرت خاتون امام ارشاد، فضیل جوہر

لمسی ایسا تھا۔ پھر مولانا مظہر صادق اپنے دوست دیکھنے کے لئے



اسلام اور گریگورین کیلینڈر کی روشنی میں ثابت کیا کہ قریش نے اپنی پارٹیمینٹ (دارالاندھہ) میں شہ لوالاک رسول عربی ﷺ کے خلاف جو ناپاک فیصلہ کیا اس کی مشتمی تاریخ بھی 7 ستمبر تھی۔ اس مضمون پر بھی حضور نے خوشودی کا اظہار کیا اور جلد ہی اسے رسالت "لا ہور" میں چھپوا دیا گیا جو حضور کی خصوصی توجہ کی برکت تھی۔ یہ تحقیقی مقالہ "الفضل اندر نیشنل" میں بھی چھپ چکا ہے۔

7 ستمبر کے فیصلہ کے چند روز بعد حضور نے اس ناچیز کو یاد فرمایا۔ حضور بالائی منزل میں رونق افروز تھے سامنے ایک میر پر درمیں فارسی رکھی تھی۔ فرمایا گھبرانے کی ضرورت نہیں میں نے تمہیں فقط اس لئے بلوایا ہے کہ درمیں کے ایک شعر پر میں نے باریک سانشان لگادیا ہے میں چاہتا ہوں کہ یہ شعر تم مجھے بھی سنادو۔ میں اتنا کام ہے اس کے بعد تمہیں جانے کی اجازت ہے۔ اس موقع پر ناچیز کو حضرت مسیح موعود مہدی مسعود کے جس فارسی شعر کا اپنے محبوب آقا کے حضور پڑھنے کا شرف حاصل ہو وہ یہ تھا۔

بحمد اللہ، کہ خود قطع تعلق کرد ایں قوے

خدا، از رحمت و احسان، میسر کرد خلوت را

یعنی بحمد اللہ اس قوم نے ہم سے خود ہی قطع تعلق کر لیا ہے اور ہمیں (خدمت دین) کیلئے خلوت میسر آگئی ہے۔ قرآن عظیم نے خلیفہ راشد کی حقانیت پر دونشاں کا بطور خاص ذکر فرمایا ہے یعنی خوف کے بعد قیام امن اور حکمکین دین اسی ضمن میں حضور کے ایک بے مثال کارناص کا ذکر کرتا ہوں جس کا علم جماعتی حلقوں میں شاید ہی کسی کو ہو۔ واقعہ یہ ہوا کہ 1976ء کے آغاز میں بھنو کیونکہ یہ اسرائیلی حکومت کا نشان ہے اس اعلان کا پس منظر یہ تھا کہ احراری دیوبندی علماء اور بھنو صاحب کے گھوڑے سے یہ سازش کی گئی کہ نہ صرف لوائے احمدیت پر جس میں چھکوئی ستارہ ہے قدغن لگادی جائے بلکہ احمد یوں کو اسرائیلی ایجنسٹ اور خلاف آئیں قرار دیکر سلسلہ کے پورے مرکزی نظام پر قبضہ کر لیا جائے۔

حضرت خلیفۃ المسیح الثالثؑ کی خدمت میں جو نبی خفیہ طور پر یہ اطلاع ملی جسونے اپنے اس ناچیز خادم کو حکم دیا کہ فوری طور پر ریسرچ کر کے مضمون لکھو کو کہ تمام قدیمی اسلامی حکومتوں میں قلعوں، سکوں اور اہم عمارتوں مسجدوں بلکہ مزاروں پر چھکوئی ستارہ ہی قومی نشان کے طور پر استعمال رہا۔ نیز یہ کہ صہونیت کا David Stark بھی چھکوئی ہے لیکن اسرائیل حکومت نے اپنے جنڈے پر مسلمانوں کی نقل میں چھکوئی ستارے کو ترجیح دی چنانچہ حضور انور کی خصوصی توجہ اور زبردست راہنمائی کے طفیل چند دن کے اندر اندر یہ تحقیقی مقالہ مرتب ہو گیا جس میں دیگر مثالوں کے علاوہ شاہی مسجد لاہور کے محرابی ستارہ کا بھی ذکر تھا اور رسالہ "لاہور" نے یہ مقالہ کیم مارچ، 10 مئی اور 7 جون 1976ء کی تاریخوں میں زیب اشاعت کیا۔ ابھی پہلی ہی قطع منظر عام پر آئی تھی کہ بھٹو حکومت نے سارا معاملہ ہی داخل دفتر کرو دیا انہی دنوں کشمیر اسلامی کے چیف جنس یوسف صراف کے اعزاز میں تحریک جدید گیث ہاؤس ربوہ میں ایک عشاںیہ دیا گیا جس میں سیدنا حضرت خلیفۃ المسیح نے بھی شرکت فرمائی اور دوران گفتگو میری طرف اشارہ کر کے یہ پورا واقعہ سنایا کہ کس طرح اللہ تعالیٰ کے فضل نے یہ خطرناک منصوبہ پیوند خاک کر دیا۔

فسحان الذى اخزى الاعدى

حضور کو چھکوئی ستارہ کی تحقیق سے اس درجہ و پیچی تھی کہ حضور نے اکتوبر 1980ء میں پیمن کی بیت الذکر بشارت کا اپنے دست مبارک سے سنگ بنیاد رکھا اور ساتھ ہی مسلم پیمن کی جن عمارتوں پر چھکوئی ستارہ دیکھا اس کے فوٹو لئے اور ربوہ چینچنے کے بعد از راہ نوازی احتقر کو بغرض ریکارڈ عطا فرمادیئے۔

اب مجھے خلافت نالہ کے ابتدائی ایام کا احوال بتاتے ہوئے یہ عرض کرنا ہے کہ حضرت خلیفۃ المسیح الثالث منصب خلافت پر منتخب ہوتے ہی قصر خلافت میں اقامت گزین ہو گئے اور آپ کی ذاتی لاہبری بھی منتقل کر دی گئی۔ حضور نے ابتداء ہی میں اس کا انتظام عاجز کے سپر دیکھا اور ارشاد فرمایا کہ چند گھنٹوں کے اندر اندر سب کتابوں کو ترتیب دے دو۔ چنانچہ خاکسار نے عصر تک ان کو مرتب

کر لیا اور ساتھ ہی پورے لٹرپچر کو الماریوں میں آؤزیں اس کر کے ان پر ہر مضمون کی چیزیں بھی لگادیں جس پر حضور نے بہت اظہار خوشنودی فرمایا تھی کہ مسکراتے ہوئے فرمایا کہ تم تو جن ہو اور ساتھ ہی اپنے دست مبارک سے بہت سا پھل بھی تبرکاً ایک طشت میں میرے سامنے رکھ دیا۔ یہ لا بہریری قرآن مجید، احادیث، کتب مسیح موعود، کتب علماء مسلمہ، ادب عربی، معاشیات اور بعض دوسرے قیمتی لٹرپچر پر مشتمل تھی۔ اسی طرح بخاری شریف کی شرح کرمانی خاص اہتمام سے لا بہریری کی زینت تھی علاوہ اذیں مدرسہ احمدیہ اور جامعہ احمدیہ کی نصابی کتب بھی تھیں جنہیں دیکھ کر میں دنگ رہ گیا کیونکہ انقلابات لیل و نہار کے باوجود ایسی صاف اور نفس صورت میں تھیں کہ گمان ہوتا تھا کہ ابھی بازار سے منگوائی گئی ہیں۔ حضور انور نے کتابوں یا رسالوں کی آئندہ جلد بندی کے لئے پہلے ہی روز عاجز کو ایک خاص رقم عطا فرمائی اور ارشاد فرمایا حساب بتانے کی ضرورت نہیں جب مزید رقم درکار ہو بتا دیا کرو یہ مبارک رقم میں نے نیشنل بینک روہ میں اپنے ہی نام سے جمع کرادی۔ اتفاق سے اسی روز بینک کا افتتاح ہوا اور یہ رقم اکاؤنٹ نمبر 1 میں داخل کر دی گئی۔ ان دنوں برادرم ہدایت اللہ صاحب (اہن محمد عبد اللہ صاحب جلد ساز قادریان) روہ کے بہترین جلد ساز تھے حضور کی عطا فرمودہ جملہ کتب یا رسالوں کی جلد بندی انجی کے ہاتھوں ہوئی۔

سیدی حضرت خلیفۃ المسیح الثالثؑ نے قبل از خلافت مولانا عبداللطیف صاحبؓ فاضل بہاولپوری کے ذریعہ تیرہ صد یوں کے الہامات و کشوف کا ایک مبسوط مجموعہ تیار کرایا تھا تا مذاہب عالم پر اتمام جنت کر کے ثابت کیا جاسکے کہ آنحضرت ﷺ زندہ رسول اور قرآن زندہ کتاب ہے جس کی برکتوں سے مکالم مقابله کا نہ ختم ہونے والا سلسلہ جاری ہے یہ مجموعہ چار کاپیوں میں ریکارڈ ہوانجے حضور نے مسند خلافت پر منمکن ہونے کے معابعد خاکسار کو مرحمت فرمادیا جو میرے پاس محفوظ ہے۔

ایک دفعہ حضور نے اس خواہش کا اظہار فرمایا کہ عاجز کا "الفرقان" میں شائع شدہ مقالہ "حضرت نعمت اللہ ولی رحمۃ اللہ علیہ کا اصل قصیدہ" کسی طرح لاہور کے کسی ادبی و نشریاتی ادارہ سے شائع ہوا اور اسے ملکی لا بہریری میں بھی بھجوایا جائے۔ بظاہر حالات اس امر کا امکان بہت کم تھا مگر

گفتہ او گفتہ اللہ بود

اللہ تعالیٰ نے پیارے امام ہمام کی آرزو کی تکمیل کا فوری سامان پیدا کر دیا۔ خاکسار اس سلسلہ میں حضرت شیخ محمد اسماعیل صاحب پانی پتی (مقیم رام گلی نمبر 3 برائند روڈ لاہور) کی خدمت میں حاضر ہوا اور وہ مجھے انارکلی چوک کے ادارہ ”مکتبہ پاکستان“ کے ناظم محمد حفیظ شامی صاحب کے پاس لے گئے۔ شامی صاحب جناب حنفی رامے صاحب سابق وزیر اعلیٰ پنجاب کے بھائی تھے۔ میں نے انہیں جماعت کراچی کی طرف سے ہزار نسخے خریدنے کی پیشکش کی جس پر وہ رضامند ہو گئے جس کے بعد انہوں نے اس کے چارائیشیں شائع کئے۔ حضور کی ہدایت پر رسالہ میرے قلمی نام ”قرآن اسلام پوری“ پر چھپا۔ قبل ازیں مولانا مبارک احمد خاں صاحب ایکن آبادی ”رفاق زمانہ“ میں میرے شذررات بعنوان ”چرخ کہن کے نیچے“ (شہید عجمی) کے قلمی نام سے شائع فرمائے تھے۔ اس کتاب پر ”ابن حمایت اسلام“ لاہور کے ایڈیٹر جناب پیام شاہ جہانپوری (متوفی 16 مارچ 2005ء) نے پُر زور اداڑا گیز تبصرہ کیا۔

1974ء کے سانحہ ربوبہ کے بعد جب ”قادیانی مسئلہ“ کے ”حل“ کے لئے اسمبلی کی راہبر کمیٹی کا اعلان ریڈی یو پرنٹر ہوا تو حضرت اقدس نے خاکسار کو ہدایت فرمائی کہ تیرہ سوال کی تاریخ اسلام سے بزرگوں کی تکفیر کے واقعات تاریخی ترتیب کے ساتھ جمع کئے جائیں چنانچہ عاجز نے ”مقربان الہی کی سرخروئی“ کے نام سے ایک مسودہ تیار کیا جسے ملاحظہ کر کے متعلقہ ادارہ کو اشاعت کا حکم دیا۔ خاکسار نے پرنٹر کے بارہ میں رہنمائی چاہی۔ فرمایا صدر انجمن احمدیہ پاکستان کی بجائے اس پر صرف تہار انعام ہی ہونا ہے اسی میں اختیاط ہے۔ یہ رسالہ ”محضر نامہ“ کے ساتھ دوسری بعض کتابوں کے ساتھ بطور ضمیمہ منسلک کر کے رہبر کمیٹی کو بھجوادیا گیا۔ ”محضر نامہ“ کے نام کی تجویز خاکسار کی تھی جیسے حضور نے پسند فرمایا۔

حضور انور قرآن عظیم، حدیث اور تحریرات مسیح موعودؑ کے والہ و شیدا تھے حضور کا معمول مبارک تھا کہ اسمبلی پاکستان تشریف لے جاتے تو قرآن مجید اور درشین عربی، اردو، فارسی ساتھ رکھتے

تھے۔ یہ قرآن مجید جماعت احمدیہ مصر نے 1934ء میں آپ کو تجدید یاتھا اور حضور نے اسے سرخ رنگ کے بہت خوبصورت مختلی غلاف میں محفوظ رکھا ہوا تھا۔ حضرت اقدس اور مگبران و فدا اسمبلی کا قیام اسلام آباد میں رسالپور کے نہایت مخلص بزرگ قاضی محمد شفیق صاحب (متوفی 18 فروری 2000ء) کی نئی آرائست پیر است کوئھی میں رہا۔

حضرت خلیفۃ المسیح الثالثؑ مطالعہ کتب اور تحریر دنوں کے از حد شائق تھے اور دنوں سے آپ کی نفاست طبع اور شوق علم کی عکاسی ہوتی تھی۔ حضور ہمیشہ ہاف فلسفیپ سائز پر یاد اشتن رقم فرماتے اور اسی سائز پر مجھے بھی حوالے بھجوانے کا ارشاد فرماتے خدا تعالیٰ مولوی بشیر احمد قادر یانی صاحب کو جنت الفردوس میں جگدے وہ جلسہ سالانہ کے ایام میں حضور کے مطوبہ حوالوں کی خوش خط نقل کے لئے وقف ہو جاتے تھے اور میرے ساتھ دفتر شعبہ تاریخ میں ساری ساری رات لکھنے میں مصروف رہتے تھے ان کا خط نہایت عمدہ اور دلآلی و یقیناً حضور بھی بہت پسند فرماتے تھے۔ حضور نے اولیٰ خلافت سے مختلف اہم یادا شتوں کے لئے الگ الگ کا پیاس تیار کرائی تھیں جن میں ضروری اور تازہ حوالے اکثر حضرت خلیفۃ المسیح الاول کے انداز والسلوب میں خود تحریر فرماتے یا بعض اوقات مجھے فرماتے۔ حضور نے عاجز کو بھی اہم مضامین پر الگ الگ کا پیاس تیار کرنے کا ارشاد فرمایا جن کی تکمیل جناب مولانا یوسف سلیم صاحب ایم اے (انچارج شعبہ زادو نویسی)، جناب مولوی بشیر احمد صاحب قادر یانی مرحوم اور جناب محمد اصغر قمر صاحب (سابق کارکن دفتر پرائیویٹ سیکریٹری حال امور عامہ) کی رہیں منت ہے۔ فجز اہم اللہ احسن الجزاء۔

خدا کے فضل و کرم سے استاذی الحسن حضرت مولانا ابوالحسن نور الحق صاحب ڈاکٹر اکٹھ ادارہ المصطفین، جناب شیخ محبوب عالم صاحب خالد ناظر بیت المال اور خاکسار کو 1965ء سے 1981ء تک کے سالانہ جلوں میں بعض اوقات رات کے ڈیڑھ بجے تک حضور کے قدموں میں بیٹھنے کے مبارک موقع میسر آئے جس کے دران حضور کے عطا فرمودہ تبرکات سے متعین ہونے کی سعادت بھی ملی ایک شب حضور نے از راہ شفقت اس کفش بردار کو نہایت محبت و پیار سے ایک روپیہ

مرحوم فرمایا اور ساتھ ہی میری درخواست پر اپنے مبارک دستخط بھی فرمائے۔ یہ یادگار تبرک ہمیشہ میرے بونہ میں رہتا ہے جس کی بے شمار برکات اب تک میرے مشاہدہ میں آئی ہیں۔ خلافت ثالثہ کے عہد مبارک کے آخری جلسہ سالانہ (1981ء) کی دوسری شب (27 دسمبر) کا ذکر ہے کہ مولانا ابوالمنیر نور الحق صاحب اور خاکسار قریباً ڈیڑھ بجے تک حضور انور کی خدمت میں حاضر رہے۔ خاکسار نے 28 دسمبر کی علمی تقریر کے حوالے پیش کئے فرمایا حوالے تو بفضلہ تعالیٰ بہت جمع ہو گئے ہیں اور شاید میں مکمل طور پر ان کو بیان بھی نہ کر سکوں مگر مشکل یہ پیش آگئی ہے کہ جلسہ کی معروفیات، تقاریر اور ملاقاتوں کے باعث اب حضرت مسیح ناصری کے الفاظ میں میری حالت یہ ہے کہ ”روح تو مستعد ہے مگر جسم کمزور ہے“ (مرقس باب 14 آیت 38) حالانکہ ابھی پونے دو بجے شب مجھے حسب معمول تحریک جدید کی ڈاک کو بھی دیکھنا ہے۔ میں نے عرض کیا کہ اگر اجازت ہو تو تفریح طبع کے لئے چند لطائف ہو جائیں۔ حضور انور نے فرمایا بھی تو میرا مقصد ہے۔ اپنے مقدس آقا کی اس اجازت پر میں نے سانگکلہل کے ایک معروف بریلوی عالم مولوی عنایت اللہ صاحب کی چک چٹھہ اور باغبانپورہ میں بعض تقاریر کے کچھ انتہائی دلچسپ نمونے انہی کے رنگ میں لہکتے اور گاتے ہوئے سنادیے جس پر حضور کا چہرہ مسکراہٹوں سے تمباٹھا اور آنکھوں سے خوشی کے مارے بے اختیار آنسو تک نکل آئے اور نہایت پیار سے فرمایا تھیں چھٹی۔ میں تحریک جدید کی ڈاک پڑھنے لگا ہوں چنانچہ جب ہم دونوں فوراً باہر آگئے تو حضرت مولانا ابوالمنیر نور الحق صاحب نے فرمایا کہ حضور سے میرے مراسم و روابط قادریان کے زمانے سے ہیں اور مجھے حضور کی خدمت میں بے شمار مرتبہ حاضری کا شرف حاصل ہوا ہے، حضور اس وقت دلچسپ لطائف سے جس طرح محظوظ ہوئے ہیں اس کا نظارہ میں نے آج پہلی دفعہ کیا ہے۔ مبارک ہو۔

حضرت صاحب کی بعض ضروری نصائح

- 1- ایک دفعہ عابز بیت افضل اسلام آباد کی بالائی منزل پر حضور کی خدمت اقدس میں حاضر تھا دو ران گنگلو حضور نے نصیحت فرمائی کہ حضرات آئندہ ابلیت کے نام کے ساتھ ضرور

علیہ السلام لکھنا چاہئے۔

2- آپ کا مجھے تائیدی ارشاد تھا کہ جیں، بخداو یا مسلمانوں کی دوسری قدیم سلطنتوں کے حالات پر قلم اٹھاتے ہوئے مسلمان مورخین ہی کے عظیم الشان لٹریپر کو اپنابنیادی ماخذ بنانا چاہئے نہ کہ مستشرقین کی کتابوں کو۔ البتہ اس کی تائید میں ان کی مستند معلومات یا ضمنی امور سے استفادہ کرنے میں کوئی حرج نہیں۔ رقم المعرف عرض کرتا ہے کہ یہ ایسی اہم بات ہے کہ خود حضرت مسیح موعودؑ نے مخلصین جماعت کو اپناء ہی میں عیسائیت کے حملہ کا مذکورہ کرتے ہوئے فرمایا:-

”ایک تو پادری ہیں جو کھلے طور پر اسلام کے خلاف کتابیں لکھتے اور شائع کرتے ہیں۔ دوسرے انگریزی طرز تعلیم اور کتابوں میں پوشیدہ طور پر زہر یا مادو رکھا ہوا ہے قلبی اپنے طرز پر اور مورخ اپنے رنگ میں واقعات کو بری صورت پیش کر کے اسلام پر حملہ کرتے ہیں“ (ملفوظات حضرت مسیح موعودؑ جلد اس ۱۳۲)

اسی طرح سیدنا محمود مصلح الموعودؑ نے احمدی سکالرز کو خبردار کیا۔

”اسلام اور مسلمانوں پر سب سے بڑی تباہی اسی وجہ سے آئی ہے کہ ان کی شاندار قومی روایات طاق نیسان پر کھدوی گئی ہیں اور ماضی سے ان کا تعلق مٹ گیا ہے اور صحابہؓ اور ان کے نقش قدم پر چلنے والے لیڈروں کی خوبیاں مسلمانوں سے اوجھل ہو گئیں۔ اس ثڑویشن کے تباہ کرنے میں یورپین لوگوں کی لکھی ہوئی تاریخوں نے خصوصیت سے حصہ لیا ہے۔ کوئی مسلمان بادشاہ ایسا نہیں جس پر انہوں نے الزام نہ لگایا ہوا اور اسے بری سے بری اور بھی انک سے بھی انک صورت میں لوگوں کے سامنے پیش کرنے کی کوشش نہ کی ہو۔ آسان سے آسان طریق کسی قوم کو تباہ کرنے کا یہ ہے کہ اسے اپنی پچھلی تاریخ سے بدظن کر دیا جائے تو وہ اجتشت من فوق الارض مالھا من قرار (ابراهیم ۲۷ ع ۱۶) کا مصدق اُ بن جاتی ہے اور کبھی زندہ نہیں رہ سکتی۔ یورپین لوگوں نے اس آسان حرਬ سے کام لیا اور تمام اسلامی تاریخ کو انہوں نے بگاڑ کر رکھ دیا۔ بڑے بڑے مسلمان بادشاہ کا

ذکر کریں گے تو کہیں گے فلاں میں یہ نقص تھا اور فلاں میں وہ نقص تھا اور پھر عجیب بات یہ ہے کہ وہ اس کا نام تحقیقات رکھتے ہیں اور دعوے سے کہتے ہیں کہ تحقیق کے بعد یہ بات ثابت ہوئی ہے کہ فلاں مسلمان بادشاہ ایسا تھا حالانکہ وہ سراسر جھوٹ ہوتا ہے۔ (تغیر کیر جلد 8 صفحہ 201)

-3 فرمایا حضرت مسیح موعودؑ کی صداقت اور جماعت احمدیہ کے علم کلام کی تائید میں بے شمار ثبوت، شواہد اور دلائل گم گشیہ خزانوں کی طرح ابھی تک پرده اخفا، میں ہیں مثلاً ترکی اور یورپ اور امریکہ کی لا بصری یوں میں بے شمار مخطوطے موجود ہیں جس کی طرف توجہ کی ضرورت ہے۔ موجودہ دلائل و برائین حرف آخربنیں اور اس بحرناپیدا کنار سے حقانیت احمدیت کے انمول موتیوں کی تلاش میں احمدیوں کو کوئی دلیقتہ فروغ نہیں کرنا چاہئے۔

سیدنا حضرت خلیفۃ المسیح الرابع

حضرت امام عالی مقام سیدنا حضرت خلیفۃ المسیح الرابع (ولادت 18 دسمبر 1928ء

وفات 19 اپریل 2003ء) کے اکیس سالہ عہدِ خلافت میں حضرت مصلح موعودؒ کا مبارک زمانہ اپنی بے شمار علمی، عملی اور روحانی برکتوں کے ساتھ پلٹ آیا خصوصاً حضور کی فضیح و بلیغ خطابت اور رقت آمیز تلاوت سن کر سلطان البیان سیدنا محمودؒ مصلح المودودی بے شمار یادیں تازہ ہو جاتی تھیں۔ خاکسار کو 1944ء سے آپ کی زیارت کا شرف حاصل تھا۔ 1948ء کے جلسہ سالانہ لاہور کے شیع

سے آپ کی زبان مبارک سے پہلی بار مصلح موعود کا کلام

ع پہنچائیں در پہ یار کے وہ بال و پر کہاں

نہایت خوشحالی سے سننے کی سعادت ملی اور قلب و روح میں ایک نئی روحانی بر قی لہر دوڑ

گئی خصوصاً اس شعر نے تو پورے مجمع پر خاص کیفیت طاری کر دی۔

سجدہ کا اذن دے کے مجھے تاجور کیا

پاؤں ترے کہاں مرا ناچیز سر کہاں

اس وقت آپ کی عمر مبارک بیس سال کے لگ بھگ تھی عغوان شباب میں اس پر معارف

نظم کا انتخاب بھی آپ کے فنا فی اللہ ہونے پر شاہد ناطق ہے۔

ربوہ میں آپ سے ابتدائی تعلق 1954ء کے بعد ہوا جبکہ یہ عاجز رسالہ "خالد" کا نائب

ایڈیٹر تھا۔ اکتوبر 1957ء میں آپ انگلستان میں اڑھائی سال تک قیام فرمائیں کے بعد واپس

مرکز احمدیت میں رونق افزوز ہوئے تو یہ ابتدائی تعلق آہستہ آہستہ گہر اور بے تکلف رنگ اختیار کر گیا

آپ نے نومبر 1966ء سے نومبر 1969ء تک صدر مجلس خدام الاحمد یہ مرکز یہ کی حیثیت سے

نو جوانان احمدیت کی فقید الشال قیادت فرمائی جس کے دوران آپ کی رفاقت میں سفر پشاور کا موقع

بھی میرا آیا۔ حضور ہی کی ذاتی کار تھی اور حضور ہی نے ڈرائیو کی اور مجھے فرنٹ سیٹ پر بیٹھنے کا ارشاد

فرمایا وران سفر بہت سے علمی اور تسلیغی نکات پر اظہار خیالات فرمایا۔ رستہ میں اپنی جیب ہی سے اکل

وشرب کے سارے اخراجات کئے پشاور میں خدام الاحمد یہ کاجماع تھا جس کی مجلس سوال و جواب میں حضور نے اپنے ساتھ اس ناچیز کو بھالیا اس طرح اس مبارک مجلس میں مجھے بھی کچھ عرض کرنے کی توفیق مل گئی اجتماع ختم ہوا تو مجھ کو ہاث کے دورہ کا حکم دیا جو خدا کے فضل سے بہت کامیاب رہا۔ 1974ء میں شیر خدا سیدنا و امانا حضرت خلیفۃ المسیح الثالث نے پاکستان اسمبلی کی رہبر سکینی سے خطاب کر کے ملک کے اعلیٰ تین ادارہ بلکہ پورے ملک پر اتمام جلت کی۔ اس تاریخی موقعہ پر میں نے حضرت صاحبزادہ مرتضی اطہر احمد صاحبؒ کے مقدس اور خدائی اخلاق و شماکل کا بہت قریب سے مشاہدہ کیا اور آپؒ کو سرتاپانور پایا اور نور الدین وقت بھی جن کی نسبت حضرت اقدس سعیموعود نے درج ذیل الفاظ میں اظہار خوشنودی فرمایا:-

”میرے ہر ایک امر میں میری اس طرح پیروی کرتے ہیں جیسے بعض کی حرکت نفس کی

حرکت کی پیروی کرتی ہے۔“ (ترجمہ آئینہ کالات اسلام)

اسمبلی کے لئے ”محض نامہ“ حضرت خلیفۃ المسیح کی رہنمائی میں اکثر و پیشتر حضرت صاحبزادہ صاحب اور خالد احمدیت مولانا ابوالعطاء صاحب کی سربراہی میں دو تین روز کے اندر مرتب ہوا جسے حضرت صاحبزادہ صاحب نے وقف جدید میں کتابوں کے ذریعہ پوری پوری رات جاگ کر لکھوا یا اور طبع کرایا طباعت کے معاً بعد محترم محمد شفیق صاحب قیصر سابق مرتبی افریقیہ کے ذریعہ اسمبلی میں داخل کر دیا گیا ان دونوں حضرت صاحبزادہ مرتضی انصور احمد صاحب ناظر اعلیٰ تھے۔ اسمبلی اور پینٹ کے ممبروں میں تقسیم کے بعد بقیہ سب کا پیاں آخوند آپؒ ہی کی تحویل میں رہیں۔

آپؒ کی ہدایت پر اسمبلی کی کارروائی کے لئے خاکسار نے ضروری حوالہ جات کی متعدد فائلیں بنائیں کیونکہ حوالے اور اصل کتابیں جھیا کر کے حضور کی خدمت میں پیش کرنے کی خدمت عاجز کو عطا ہوئی۔ فلحمد للہ علی احسانہ ایک بار آپؒ کی خصوصی ہدایت پر خاکسار کو چوہدری رحمت علی صاحب آف شروعہ (دارالبرکات ربوبہ) کی کار میں راتوں رات مردان جانا پڑا کیونکہ جو شیعہ مسلم کی کتابیں مطلوب تھیں وہ حضرت قاضی محمد یوسف صاحب فاروقی مرحوم سابق امیر سرحد کے ذاتی کتب خانہ میں موجود تھیں۔

سیدنا حضرت خلیفۃ المسیح الثالثؒ کو قرآن مجید مصری اور میتوں درمیش بہت محبوب تھیں جو حضرت صاحبزادہ صاحب با قادرگی سے مع گرم پانی کے تھر ماس کے اسمبلی میں لے جاتے تھے اور اسے اپنے لئے بہت بڑا عزماً ذکر فرماتے تھے۔

آپ کی شفقتوں کا کوئی ٹھکانہ نہ تھا۔ حضرت شیخ محمد احمد صاحب مظہر کپور تھلوی ایڈو وکٹ امیر جماعت احمدیہ فیصل آباد اور حضرت مولانا ابوالعلاء صاحب اور خاکسار کو اپنی کار پر بٹھا کے اسلام آباد لے جاتے اور پھر خود ہی ربوہ پہنچاتے تھے۔ جبلم پل کے ساتھ سراۓ عالمگیر میں ایک نہایت محقر اور سادہ سا ہوٹل تھا جس کی گرم چپاتیاں اور دال آپ کو بہت مرغوب خاطر تھی۔ یہ پسندیدہ چیزیں ہمیں بھی دیتے اور خود بھی مزے لے لے کر نوش فرماتے تھے۔

اسمبلی ہال میں چینر میں وسیکر اسمبلی جناب صاحبزادہ فاروق علی صاحب کے سامنے ایک لمبی میز رکھ دی گئی تھی۔ جس کے درمیان حضرت خلیفۃ المسیح الثالثؒ رونق افروز ہوتے اور آپ کے دائیں حضرت شیخ محمد احمد صاحب مظہر کے بالکل ساتھ پہلے نمبر پر آپ تشریف رکھتے تھے۔ باہمیں جانب پہلے عاجز کی پھر استاذی الحضرت م خالد احمدیت حضرت مولانا ابوالعلاء صاحب کی سیٹ معین تھی۔

اسمبلی کے آخری اجلاس کے بعد حضرت خلیفۃ المسیح الثالثؒ نے آپ کو ارشاد فرمایا کہ آپ اور دوست محمد شاہ بر بوہ پہنچیں چنانچہ حضرت میاں صاحب نے مجھے فرنٹ سیٹ پر بٹھایا اور مرکز احمدیت کی طرف روانہ ہو گئے۔ سفر شب طویل تھا مگر آپ نے اسے اپنے دلچسپ لطائف و ظرافت اور علمی موتیوں سے اس شان سے منور کر دیا کہ جب ہم صبح سوریہ ربوہ کی مقدس بستی میں داخل ہوئے تو دونوں ہی تازہ دم تھے اور تھکان کا نام و نشان تک نہ تھا۔

حضور نے 23 اکتوبر 1982ء کو مجلس علم و عرفان میں فرمایا:-

”مولوی دوست محمد صاحب اللہ تعالیٰ کے فضل سے حوالوں کے بادشاہ ہیں۔ ایسی جلدی ان کو حوالہ ملتا ہے کہ عقل جیران رہ جاتی ہے۔ حضرت خلیفۃ المسیح الثالث رحمہ اللہ تعالیٰ کے ساتھ جب قومی اسمبلی میں پیش ہوئے تھے تو وہاں بعض غیر از جماعت دوستوں نے آپس میں تبصرہ کیا اور بعض احمدی دوستوں کو بتایا کہ ہمیں تو کوئی سمجھنی نہیں

آتی ہمارے اتنے موٹے نمولوی ہیں ان کو ایک ایک حوالہ ڈھونڈنے کے لئے کئی کئی دن لگ جاتے ہیں لیکن ان کا پتلا دبامولوی ہے اور منٹ میں حوالے ہی حوالے نکال کر پیش کر دیتا ہے۔^(الفضل بود 11 جون 1983، صفحہ 1 کالم 1)

کم جنوری 1979ء سے آپ کو مجلس انصار اللہ مرکز یہ کی زمام سیادت سونپی گئی جس نے مجلس میں زندگی کی زبردست روح پھونک دی اور ملک بھر میں دعوت الی اللہ کی سرگرمیوں میں غایباً اضافہ ہوا آپ ہی کی نظر کرم سے مجھے پہلی بار بذریعہ ہوائی جہاز کراچی میں بطور نمائندہ مرکز جانے کا اعزاز حاصل ہوا۔ قصہ یہ ہوا کہ مجلس کراچی نے اپنے سالانہ اجتماع کے لئے مرکز سے ایک نمائندہ بھجوانے کی درخواست کی کسی نے آپ کو میری نسبت بتایا کہ اس نے سارے ملک کے دورے کے ہیں مگر ابھی کراچی نہیں گیا اس پر آپ نے فرمایا بھرتواسی کو بھجوانا چاہئے چنانچہ آپ نے سیدنا حضرت خلیفۃ المسیح الثالثؑ کے حضور سفر کراچی کے لئے بغرض منظوری جو درخواست پر قلم فرمائی اس میں خاص طور پر یہ وجہ لکھ کر تھی سفارش کی۔ خدا کے محبوب خلیفہ راشد اور حضرت صاحبزادہ صاحب کی دعاوں اور قوت قدسیہ کی بدولت کراچی کامیرا یہ سفر بھی ہر لحاظ سے کامیاب رہا۔ فائدہ اللہ

کیم نومبر 1981ء کا واقعہ ہے کہ میں بیتِ اقصیٰ میں انصار اللہ مرکز یہ کے شیخ پر بیٹھا اپنے مقدس و محبوب آقا نافلہ موعود حضرت خلیفۃ المسیح الثالثؑ کے لئے سرتاپا انتظار تھا۔ کیا دیکھتا ہوں کہ حضور تشریف لارہے ہیں اور پچھے حضرت صاحبزادہ صاحب احمد صاحب آپ کی جو تیاں اٹھائے ہوئے کھڑے ہیں۔ جب 10 جون 1982ء کو اللہ جل شانہ نے آپ کو عرش سے خلعت خلافت نواز اس وقت یہ نکتہ کھلا کہ منصب خلافت کے فی الواقع آپ ہی مستحق تھے کیونکہ پوری جماعت میں خلیفہ راشد سے عشق و فدائیت میں آپ کا کوئی ثانی نہیں تھا۔ اگر حضرت مولانا نور الدینؒ نے خلافت جو تیوں میں بیٹھ کر حاصل کی تو بلاشبہ آپ نے بھی خلیفہ وقت کی جو تیوں سے خلافت کا یہ عالی مقام پایا۔ وذاک فضل اللہ یوتیہ من یشاء۔

حضرت خلیفۃ المسیح الرابعؑ نے اپنے اکیس سالہ زریں عبد خلافت میں اپنے اس نالائق

چاکر پر اس قدر احسانات فرمائے کہ جن کا بلا مبالغہ شمار ممکن نہیں۔ آپ نائب مهدی اور ظل اللہ تھے اور آپ کے وجود مقدس میں ربویت، رحمانیت اور رحیمیت کی صفات پوری شان سے جلوہ گر تھیں جن کی جھلکیاں کسی نہ کسی شکل میں صبح و شام صاف دکھلائی دیتی تھیں۔ خلیفہ بننے کے چند روز بعد حضور انور نے اس ناچیز کو گزری اور آموں کا تبرک عطا فرمایا۔ خاکسار نے تحریری شکریہ ادا کرتے ہوئے حضرت سید عزیز الرحمن صاحب بریلوی مالک عزیز ہوٹل بانس بریلی (متوفی 17 جولائی 1936ء) کی یہ روایت بھی لکھ دی کہ کسی دوست نے حضرت مسیح موعود سے عرض کیا کہ جنت کا پہل کیا ہو گرفرمایا "آم۔ جو اللہ سے شروع ہوتا اور محمد پر ختم ہوتا ہے۔" (روایات غیر مطبوعہ جلد 14 صفحہ 553) پیارے اور حسن حضور نے اپنے قلم مبارک سے جواب دیا کہ میرے آموں سے حضرت مسیح موعود کی روایت زیادہ قیمتی اور لذیذ ہے۔ یہاں تحدیث نعمت کے طور پر عرض کرتا ہوں کہ خدا کے فضل و کرم سے اس احقر العباد کے نام خلفاء ار بع کے جملہ خطوط کا ریکارڈ بھی (جو علم و معرفت کا آسمانی خزانہ ہے) میرے پاس محفوظ ہے۔

اوائل خلافت میں حضور نے اس امر کی تحقیق کے لئے ایک کمیٹی بنائی کہ کیا حضرت امام حسن علیہ السلام خلفاء راشدین میں شامل تھے؟ حضور نے اس کمیٹی کا صدر عاجز کو نامزد فرمایا۔ پیارے آقا نے کمیٹی کی رائے سے اتفاق کیا لیکن ارشاد فرمایا کہ اس کی اشاعت کی ضرورت نہیں۔ ابتداء ہی میں حضور نے جناب وکیل اعلیٰ صاحب تحریک جدید کو خاکسار کی نسبت ارشاد فرمایا کہ تحریک جدید کی سالانہ رپورٹیں جو مجھے بھجوائی جاتی ہیں انہیں بھی دکھلائی جائیں تا ضروری واقعات کا اس کے پاس بھی اندر ادا ہو اسی طرح چوبہ دری بشیر احمد صاحب ایڈ وو کیٹ کو بھی حکم دیا کہ جو خلاصے مجھے بھجوار ہے ہیں وہ اسے بھی ضرور دکھلادیا کریں نوٹ لے لیں۔

جو لائی 1984ء میں یہ عاجز و فاقی شرعی عدالت کی کارروائی کے سلسلہ میں لا ہو رہا۔ حضور نے میرے ایک عریضہ کے جواب میں 25 جولائی 1984ء کو تحریر فرمایا:-

"آپ تو ماشاء اللہ حوالوں کے بادشاہ ہیں۔ سارے مولوی مل کر بھی آپ کا مقابلہ نہیں کر سکتے۔ اللہ تعالیٰ ہر میدان میں آپ کا حامی و ناصر ہو۔"

اوائل 1989ء کی بات ہے کہ اخبارِ افضل میں انڈن کی ایک معروف شخصیت کا مضمون چھپا کہ مولانا حضرت صاحبزادہ سید عبداللطیف رحمہ اللہ کا (ڈیورنڈلان کے موقع پر) شائع شدہ گروپ فوٹو صحیح نہیں۔ جس کے جواب میں خاکسار نے ایک تحقیقی مقالہ لکھا جو ”دریں افضل“، مکرم مولانا نسیم سیفی صاحب سابق رئیس التباخ مشرقی افریقیہ نے 22 مئی 1989ء کی ایک خصوصی اشاعت میں ریکارڈ کر دیا اس کے بعد عاجز نے ”حضرت شہزادہ عبداللطیف شہید“ کے نام سے ایک کتاب شائع کی جس میں یہ تحقیقی مقالہ بھی شامل کیا نہیز دیباچہ میں لکھا کہ یہ حیرت انگیز بات ہے کہ احمدیت کی دوسری صدی کی پہلی عید قربان ٹھیک 14 جولائی 1989ء کو منائی جا رہی ہے جو حضرت شہید کامل کا یوم شہادت ہے۔ یہ کتاب عاجز نے سب سے پہلے محبوب آقا کی خدمت میں ارسال کی ازاں بعد جلسہ سالانہ میں شرکت کے لئے انگلستان پہنچا تو عجیب اتفاق ہوا کہ خاکسار جو نہی بیتِ افضل کے احاطہ میں داخل ہوا حضور پر نور نماز پڑھانے کے لئے تشریف لارہے تھے۔ حضور نے مجھے دیکھتے ہی میری آمد پر بہت مسرت کا اظہار کیا اور فرمایا مبارک ہوتا نے حضرت شہید مرحوم کے فوٹو پر تقدیکرنے والوں کو ساکت و صامت کر دیا ہے۔ چند روز بعد حضور آسٹریلیا تشریف لے گئے اور 14 جولائی 1989ء کے خطبہ میں اس حیرت انگیز نکتہ کی طرف عالمگیر جماعت کو خاص توجہ دلائی کہ یہ عجیب توارد ہے کہ احمدیت کی دوسری صدی کی پہلی عید قربان ٹھیک 14 جولائی کو منائی جا رہی ہے۔ جس میں یہ پراسرار پیغام مخفی ہے کہ عشاقو احمدیت کو اپنی جانیں قربان کرنے کے لئے ہر وقت تیار رہتا ہو گا۔

خاکسار 1990ء میں تلوثی موی خان کیس میں تعزیرات پاکستان کی دفعات 298، 188 اور 295 کے تحت سنبل جیل گوجرانوالہ میں تھا۔ حضور انور نے ہمارے کیس کی پیروی کے لئے محترم خواجہ سرفراز احمد صاحب ایڈ و کیٹ سیالکوٹ کو مقرر فرمایا آپ نے اس شان سے وکالت کا حق ادا کیا کہ حضور نے ایک خصوصی مکتب ان کے نام لکھا جس میں آپ کو زبردست خراج تحسین ادا کیا آپ کا وصال 22 مئی 2000ء کو ہوا۔

اے خدا بر تربت او بارش رحمت بار
داخلش کن از کمال فضل در بیت اعیم

میرے مشق آقا نے ان دنوں ہم ناجیز خدام کے لئے نہ صرف خود نہایت گریہ وزاری سے اور نیم شی دعاوں سے عرشِ الٰہی کو ہلا دیا بلکہ 13 اپریل 1990ء کو محترم صاحبزادہ مرزا خورشید احمد صاحب ناظر امور عامہ (حال ناظر اعلیٰ) کو بذریعہ ثلیٰ فون پیغام دیا۔

”اللہ تعالیٰ اپنے فضل سے مولوی دوست محمد صاحب اور دوسرے احمدی احباب کی قربانی قبول فرمائے۔ عسیٰ ان تکرہواشیٰ وہ خیر لکم خدا کی خاطر تکلیف پہنچی ہے۔“

میں نے اپنی رپورٹ میں دینی سرگرمیوں کی رپورٹ حضور انور کی خدمت میں بھجوائی تو حضور نے بے انتہا سرت کا اظہار فرمایا اور 19 جون 1990ء کو تحریر فرمایا:-

”پیارے مکرم مولوی دوست محمد صاحب! السلام علیکم ورحمة اللہ وبرکاتہ آپ کا خط ملائیں میں ماشاء اللہ آپ نے خوب تبلیغ کی اور زبردست جماعت قائم کی ہے اللہ کرے آپ لوگوں کے بعد جو قیدی رہ گئے ہیں ان میں بھی باقاعدہ جماعت مستقل رہے۔“

علاوه ازیں حضور نے اپنے قلم مبارک سے 16 اپریل 1990ء کو عزیزم ڈاکٹر سلطان مبشر صاحب کو حسب ذیل مكتوب گرامی ارسال فرمایا جو آپ کے ان قلبی جذبات کا عکاس تھا جو حضور کے قلب صافی میں بھرنا پیدا کنار کی طرح موجود میں مار رہے تھے۔ یہ روح پرور مكتوب انہوں نے خود جیل میں ہمیں پہنچایا اور ہم سب کے اندر رزندگی کی ایک نئی برقی لہر دوڑ گئی اور پھر جلد ہی رہائی کے غیبی سامان بھی ہو گئے۔ اس مبارک مكتوب کا مبارک متن ہدیہ قارئین ہے۔

السلام علیکم ورحمة اللہ وبرکاتہ
پیارے عزیزم سلطان!
20 رمضان 1990ء

شیر پختگی میں بھی شیر ہی رہتا ہے اور زندگاں میں یوسف کی بوئے یوسفی نہیں جاتی۔

اللہ کے شیروں سے ملنے جاؤ تو میرا محبت بھرا سلام اور پیار دینا۔ یہ شیر عصائے موئی کی صفات بھی رکھتے ہیں۔ صاحب عصا کو ان کی طرف سے کوئی خوف نہیں۔ یہ شیر والذین مَعْنَةُ کا

پر تو بھی ہیں کہ ان کے جلال کا چہرہ صرف آور دشمن کی طرف کھلتا ہے جبکہ اپنوں کے لئے
رحمابینہم ہو کر اپنے جمال کی نرم چاندنی ان پر نچاہور کرتے ہیں۔

سلاخوں سے پار باز و تو جاہی سکتے ہوں گے۔ دلوں کی راہ میں تو کوئی آہنی دیوار بھی
حاکل نہیں ہو سکتی۔ پس بن پڑے تو سلاخوں میں سے گلے لگا کر دل سے دل ملا کر محبت بھرا سلام اور
پیار بھرا عید مبارک کا تھفہ پیش کرنا۔ پھر اس چہرے کی کیفیت لکھنے کی کوشش نہ کرنا۔ میں اس وقت
بھی تمہارے ابا کا وہ کھلا ہوا چہرہ دیکھ رہا ہوں اور ان کی خوشیوں کی چاندنی میری آنکھوں کی شبیم بن
رہی ہے۔ خدا حافظ۔

امی کو بھی سلام اور عید مبارک۔ تمہارے خاندان کو یہ سعادتیں اللہ تعالیٰ تا ابد مبارک فرمائے۔

والسلام خاکسار

”مرزا اطہر احمد“

تلونڈی موئی خان کیس کے ایران راہ موٹی کے نام یہ ہیں۔ خاکسار (دوست محمد شاہد)
شبیر احمد شاقب صاحب حال پروفیسر، جامعہ احمدیہ ربوہ، چوبہری منظور احمد صاحب (پر یزید یونٹ تلونڈی
موئی خان) نذیر احمد صاحب، سلیم احمد صاحب، خالد پروین صاحب، یوسف صاحب، منور احمد
صاحب، ناصر احمد صاحب (نوابے وقت 4 اپریل 1990ء)، شبیر احمد صاحب ولد نذیر صاحب،
ظفر احمد صاحب اور ”اقوام قادریانی“ (ایف آئی آر 1984ء تا 2000ء ناشر نظارت اشاعت
مرکزیہ۔ اشاعت نومبر 2007ء) ہماری اسیری کے ایام میں اخبار الفضل نے ایک اداریہ شائع کیا اور
احمدیت کے نامور سخنور جناب سلیم شاہ جہاں پوری نے ”پابند سلاسل“ کے عنوان سے ایک طویل نظم میں
اپنے مخلصانہ اور فدائیانہ جذبات کا اظہار فرمایا۔ یہ نظم کینیڈا کے ”احمد یہ گزٹ“ میں شائع ہوئی نمونہ کے
چند شعر عرض کرتا ہوں۔

آقا کا چہتا ہے یہ پابند وفا ہے
اے ظالموت نے کے قید کیا ہے؟
پابند سلاسل کیا اک عالم دین کو
ہم بھی تو نہیں کونسا جرم اس نے کیا؟

تہا نہیں زندان میں فقط دوستِ محمد
ساتھ اس کے ہر اک فرد کی دعا ہے
ربِ کریم کے فضل اور مقدس آقا اور تمام عشاوق خلافت کی مقبول دعاؤں کے طفیل 10
مسی 1996ء کو ضمانت پر ہماری رہائی عمل میں آئی جس پر جناب سید محمد اسماعیل صاحب صدیقی
گوجرانے بے ساختہ یہ شعر کہا:-

آنکھوں میں تابِ عشق تھی اور چہروں پر نور تھا
نکلے جو قیدِ خانے سے کچھ دن گزار کے

حضرت اقدس نے ہجرت انگلستان سے قبل ”اک حرف ناصحانہ“ سپر ڈلم فرمائی جس کے
لئے مطلوبہ حوالوں کے اضافہ کا اس ناچیز غلام کو بھی شرف بخشنا۔ حضور نے ہجرت کے بعد تاکید فرمائی
کہ خاکسار کی حفاظت کے لئے ایک خادم متعین رہے چنانچہ اس کی کئی ماہ تک تعیل جاری رہی۔

حضور انور کی نظر کرم سے خاکسار کو جلسہ سالانہ انگلستان 1985ء (منعقدہ اسلام آباد
لندن) میں نمائندہ صدر انجمن احمدیہ کی حیثیت سے شرکت کی سعادت نصیب ہوئی اور بعد ازاں
حضور کے ارشاد مبارک پر ڈنمارک، سویڈن، ناروے اور جرمنی میں مجلس سوال و جواب کے موقع
میسر آئے۔ ہڈر ز فیلڈ مشن میں رمضان کے مبارک مہینہ میں درس قرآن دیا علاوہ ازیں انگلستان
کے مختلف شہروں مثلاً ہڈر ز فیلڈ، نیز ایسٹ لندن وغیرہ میں علمی مذاکرات بھی ہوئے۔ ایسٹ لندن کی
تاریخی مجلس احراری دیبلے کانفرنس کے جواب میں تھے: جن کی ویڈیو کیسٹ حضور پر نور کے ارشاد پر
دنیا بھر کی جماعتوں کو بھجوائی گئی اور ہر جگہ نہایت درجہ دلچسپی اور ذوق سے سنی گئی جو حضرت کی زبردست
روحانی قوت و فیضان کا مجنہ تھا۔

قیام لندن کے دوران حضور کے فرمان مبارک پر ”سننی خیز اکشافات“ تالیف ہوئی جو
دوبارہ لندن سے ہزاروں کی تعداد میں شائع ہوئی۔

حضرت اقدس نے 26 دسمبر 1985ء کو اس کنش بردار کو ایک خصوصی مکتب میں لکھا۔

”آپ کی تبلیغی کوششیں انتہائی قابل قدر ہیں۔ اللہ تعالیٰ اس کے بہتر تناخ برآمد“

فرمائے ماشاء اللہ پھل بھی اچھے لگ رہے ہیں۔ جماعتوں میں بیداری کی لہر نظر آ رہی ہے آپ جہاں جائیں ان کے جذبہ تبلیغ کو بھی ابھاریں خدا کے فضل سے موقع سے زیادہ خوشکن نتائج ظاہر ہوں گے۔ الحمد للہ آپ کی کوششوں سے یوکے کی جماعتوں کے چہرے پر رونق آ گئی ہے۔ اللہ تعالیٰ آپ کی اپنے فرشتوں سے مد فرمائے اور علم اور معرفت میں ترقی دے اور لوگ مستفیض ہوں۔“

خاکسار 20 فروری 1986ء تک حضور کے زیر سایہ انگلستان میں مقیم رہا اس دوران حضور نے از راہ شفقت و ذرہ نوازی میری بیگم سلیمانہ اختر صاحبہ اور میری پیاری بیٹی طاہرہ صدیقہ سلمہ تعالیٰ کو بھی انگلستان آنے کی اجازت بخشی اور نہ صرف میری بیٹی کے رخصت انہی کی تقریب میں شمولیت فرمائی بلکہ اس کے سبھی اخراجات کا بھی خود انتظام فرمایا۔ اس موقعہ پرانڈن کے عشاق خلافت نے محبت و خلوص کا جو نمونہ دکھلایا اس نے قرن اول کی یادتازہ کردی بارگاہ خلافت کی طرف سے ہم دونوں میاں یوی کے قیام کے لئے اسلام آباد کے اس کمرہ کی منظوری عطا ہوئی جس میں بیگم ڈاکٹر عبد السلام صاحب صدر الجماعت امامہ اللہ انگلستان کا دفتر یا قیام تھا۔

دوران قیام انگلستان حضور کی نظر کرم سے حضرت صاحبزادہ مرزا عبدالحق صاحب حضرت صاحبزادہ مرزا اوسیم احمد صاحب اور خاکسار کو لیک ڈسٹرکٹ، گلاسکو اور انگلستان کے کئی اور مقامات دیکھنے کی بھی سعادت ملی اور معلومات میں ازحد اضافہ ہوا۔

ایک شب صدر حسین صاحب عباسی لندن سے اسلام آباد پہنچے اور ہمارے کیبین میں انہوں کا ایک ٹوکرہ دے گئے اور بتایا کہ حضور نے آپ میاں یوی کے لئے تخفہ بھجوایا ہے۔ میری رفیقة حیات سلسلہ عالیہ کے معروف صاحب طرز شاعر جناب محمد ابراهیم صاحب شاد چک چہور کی صاحبزادی تھیں ان کی المناک وفات (20 مئی 1990ء) پر حضور نے تعزیت کرتے ہوئے فرمایا کہ تمہاری خدمات میں وہ بھی برابر شامل تھیں۔ آپ بہشتی مقبرہ ربوہ میں آسودہ خاک ہیں۔ رب ادخلہا فی الجنۃ۔

پیارے حضور نے جلسہ سالانہ 1986ء اور 1987ء میں شمولیت کی منظوری عطا فرمائی

اور سارے اخراجات مخدومی چوہدری محمد شاہ نواز خان صاحب رحمہ اللہ تعالیٰ (آف شاہ نواز لمیڈ) نے برواشت کئے ازاں بعد آپ ہی نے 1989ء کے جلسہ سالانہ میں شمولیت کا انتظام فرمایا۔

فجز اہ اللہ تعالیٰ رب اجعل منہ فی الجنة الفردوس۔

حضور اقدس نے از راہ نوازش خاکسار کے لخت جگرڈا کٹر سلطان احمد صاحب مبشر کا

24 ستمبر 1991ء کو اسلام آباد اندن میں خطبہ نکاح پڑھا جس میں فرمایا:-

”عزیزم ڈاکٹر سلطان احمد مبشر کے والد کرم محترم مولانا دوست محمد صاحب شاہد سلسلے میں کسی تعارف کےحتاج نہیں بہت ہی عظیم الشان خدمت کی توفیق پائی ہے اور بہت سمجھا علم رکھتے ہیں تاریخ احمدیت پر خدا کے فضل سے سند بن چکے ہیں اس کے علاوہ بھی ہمیشہ بڑی انساری کے ساتھ سلسلہ کی مختلف خدمات پر مامور ہے اور ان خدمات کا حق ادا کر دیا۔ ان کا بچہ سلطان احمد بھی (جیسا کہ اللہ نے چاہا) انہی کے رنگ میں نگین ہے۔“ (لفظ 14 دسمبر 1991ء صفحہ 7)

حضرت خلیفۃ المسیح الرابع کی بھرت انگلستان سے تحریک احمدیت کی فتوحات کا ایک انقلاب آفرین دور شروع ہوا اور خصوصاً آپ کی برکت سے ایم ٹی اے جیسا آسمانی ادارہ عطا ہوا جس نے دنیا بھر میں آنحضرت ﷺ، قرآن اور اسلام کی دھویں مجاہدیں۔

حضور انور نے از راہ ذرہ نوازی بھرت انگلستان کے بعد اس قلمی ولسانی جہاد میں ہر قدم پر بجهنا چیز اور ناائق چاکر کو بھی شامل رکھا اس طرح احتقر کو بے شمار حوالہ جات اور ضروری معلومات بذریعہ فیکس ارسال کرنے کی توفیق ملتی رہی۔ اس بے پناہ لطف و کرم کا شکریہ میں لفظوں میں اونہیں کر سکتا اور نہ میری اولادیں ہی قیامت تک ادا کر سکیں گی۔ 15 اپریل 1994ء کے ملاقات پر ڈگرام میں (جو ایم ٹی اے پر نشر ہوا) حضرت خلیفۃ المسیح الرابع نے فرمایا:-

”جب کوئی حوالہ ہمیں یہاں سے نہ ملے تو پھر حوالوں کے باڈشاہ مولوی دوست محمد صاحب ہیں، ان کو فیکس بھجتے ہیں اور وہ ضرور نکال لیتے ہیں، کہیں سے نکالیں، ایسا خدا کے فضل سے ان کو عبور ہے مطالعہ بھی وسیع ہے اور پھر یاد رہتا ہے کہ کتاب کہاں ہے۔

چونکہ لائبریری میں کام کرتے ہیں اس سے ان کو سہولت ہو جاتی ہے۔ بیہاں کام کرنے والوں کو پتہ ہوتا ہے کہ کہاں کتاب ہوگی اور اس کے کس صفحے پر متعلقہ حوالہ موجود ہوگا۔ اللہ تعالیٰ ان کو بھی جزاً خیر دے۔“

اب میں ایسا ناقابل فراموش واقعہ عرض کرنا چاہتا ہوں جو میرے روح قلب بلکہ جسم کے ذرہ ذرہ پر ہمیشہ کے لئے نقش ہے اور جس کا تصور ہی آنکھوں کو اشکبار کر دیتا ہے۔ واقعہ یہ ہے کہ 17 جنوری 2000ء کو جبکہ میں سائیکل پر سوار بیت مبارک روہ میں نماز پڑھانے کیلئے جارہا تھا ایک سائینیکلسٹ کی نکر سے میری بائیں ناگ کا تشویشاںک حد تک فر پکھر ہو گیا۔ (روزنامہ جنگ لاہور 19 جنوری 2000ء) محترم مخدومی ڈاکٹر مرزا بشر احمد صاحب نے فوری طور پر جسم کے متاثرہ حصہ پر کمال بھارت سے مرہم پڑی کی اور فیصلہ ہوا کہ آپریشن فیصل آباد کے مشہور آر تھوپیڈک احمدی سرجن محترم ڈاکٹر شمس الحق طیب صاحب سے کرایا جائے لیکن اگلے روز صبح کے وقت یہ دردناک اطلاع پکھی کہ آپ بوقت شب راہ مولیٰ میں قربان ہو گئے ہیں۔ (انقل 20 جنوری 2000ء، صفحہ 1)

بنا کر دند خوش ر سے بخارک و خون غلطیدن

خدا رحمت کند ایں عاشقان پاک طینت را

اب مشکل یہ آن پڑی کہ اس نازک آپریشن کے لئے فضل عمر ہسپتال میں پورنیبل ایکسرے میشین ہی موجود نہیں تھی۔ ہمارے موجودہ عالی مقام امام سیدنا خلیفۃ است الخاتم حضرت صاحبزادہ مرزا سرور احمد صاحب نے جو اس وقت ناظر اعلیٰ و امیر مقامی تھے حکم دیا کہ یہ میشین فوراً منگوائی جائے اور یہیں آپریشن کیا جائے چنانچہ اسکی فی الفور تعییل کی گئی اور جناب صاحبزادہ مرزا بشر احمد نے ہی آپریشن کیا اسی دوران عزیزم ڈاکٹر سلطان بشر صاحب نے حضرت خلیفۃ است الخاتم الرانیع کی خدمت عالیہ میں متعدد بار بذریعہ فیکس دعائے خاص کی درخواست کی۔ حضور انور نے نہ صرف دعا کی بلکہ اپنی مبارک اچکن بطور تبرک عطا فرمائی۔ نیز فرمایا ”اللہ فضل فرمائے، بہت فکروالی بات ہے مولوی صاحب تو بہت قیمتی وجود ہیں اللہ تعالیٰ جلد شفائے کاملہ عطا فرمائے، نتیجہ یہ ہوا کہ بفضل اللہ

تعالیٰ یہ انتہائی نازک آپ یعنی بھی نہایت درجہ کامیاب رہا اور بہت جلد شعبہ تاریخ کے دفتر میں حاضر ہونے کے قابل ہو گیا۔

ایک سال بعد مجھے بندش پیشاب کا عارضہ لاحق ہو گیا جس پر حضور انور نے عزیزم ڈاکٹر سلطان احمد صاحب کو تحریر فرمایا۔

”آپ کے ابا محترم مولوی صاحب کی صحبت کا پڑھ کر فکر پیدا ہوئی اللہ تعالیٰ خاص فضل فرمائے ان کو اعجازی رنگ میں شفائے کاملہ و عاجلہ عطا فرمائے میری طرف سے انہیں عیادت کا پیغام اور بہت بہت محبت بھرا سلام پہنچائیں۔ ڈاکٹر مبشر صاحب دوسرے ماہر ڈاکٹروں سے مل کر مکمل علاج کروائیں اور مجھے تفصیلی روپورٹ بھجوائیں۔ ہمیوں پیٹھک علاج بھی کرائیں اللہ شفائے بخشے۔“

22 فروری 1997ء کو محترم محمود مجیب اصغر صاحب امیر جماعت احمدیہ مظفرگڑھ کو ان کے ایک استفسار کے جواب میں راہنمائی فرمائی کہ ”تاریخی نکات کے متعلق محترم مولوی دوست محمد صاحب سے پوچھ لیا کریں۔ ہم بھی ان سے ریسٹر ج کرواتے ہیں۔“

حضور نے 1999ء میں پر معارف عالمی درس قرآن دیا جوانپی مثال آپ تھا۔ رمضان المبارک کے دوران حضور نے فرمایا کہ احادیث اور روایات پر کھنے کا طریق کاروہی ہے جو مولوی دوست محمد شاہد مورخ احمدیت کا ہے۔

(مکتب جناب عبدالرحیم خان صاحب عادل مولوی فاضل ابن عبداللہ خان افغان مہاجر درویش مرحوم)

آخری زیارت

خاکسارا کتوبر 2002ء میں جرمی، سویڈن، ناروے اور ہالینڈ کے تبلیغی دورہ پر تھا ہر جگہ خدا کے فضل و کرم سے تقاریر اور مذاکرات کے پروگرام غیر معمولی طور پر کامیابی سے ہمکنار ہوئے جو حضرت خلیفۃ الرحمٰن کی قوت قدسیہ کا اعجاز تھا۔ خدا تعالیٰ جزاً عظیم بخشے جناب عبداللہ و اس ہاؤ ذر صاحب نیشنل امیر جماعت احمدیہ جرمی کو جنہوں نے بذریعہ ہوائی چہاز فریمنکفورٹ سے

میرے لندن جانے کا انتظام کیا اور مجھے 25 اکتوبر 2002ء کو اپنی جان سے عزیز، محبوب ترین آقا اور امام عالی مقام کی آخری زیارت کا شرف حاصل ہو گیا۔ حضور ان دونوں شدید علالت کے باعث ذاتی ملاقاتوں میں بھی اکثر بالکل خاموش رہتے تھے۔ مکرم جناب مولانا منیر محمد صاحب جاوید پرائیوریٹ سینکڑوی نے جرمی میں ہی مجھے بر قی پیغام دیا کہ 25 اکتوبر کی عصر بیت الفضل لندن میں پڑھیں اس وقت ہی ملاقات ہو جائے گی سوالِ الحمد اللہ ثم الحمد اللہ حضور انور نماز عصر پڑھانے کے بعد جب واپسی کے لئے جو نبی محراب میں کھڑے ہوئے حضور کی شفقت انگیز نظرِ محظوظ ناچیز پر پڑ گئی۔ حضور نے افراد حفاظت میجر محمود احمد صاحب سے دریافت فرمایا مولوی دوست محمد شاہد ہیں؟ یہ دیکھتے ہی میں دیوانہ وار عقیقی دروازہ کے آگے خالی جگہ پر پہنچ گیا اور اپنے محبوب آقا کے دستِ مبارک کو بوس دیا اور مبارک باودی کر حضور کے ترجمہ قرآن مجید کا دوسرا ایڈیشن بھی چھپ گیا ہے جس پر حضور نے دروازہ سے باہر پہنچ کر بلند اور سرخ آواز میں فرمایا "خیر مبارک" آہ مجھے کیا معلوم تھا کہ اپنے مقدس امام سے یہ میری آخری ملاقات ہے۔

حیف در جسم زدن صحبت یار آخرشد
روئے گل سیر ندیدیم کہ بہار آخرشد

ایک پُر جلال پیشگوئی

اب آخر میں خاکسار نظام خلافت سے متعلق اللہ تعالیٰ کی ایک جلالی پیشگوئی ہدیہ قارئین کرنے کی سعادت حاصل کرتا ہے۔

حضرت مسیح موعود نے 1907ء میں یعنی اسی سال جس میں حضرت اقدس کو خواب میں

"وہ بادشاہ آیا".....

"حکم اللہ الرحمن لخلیفة اللہ السلطان یوتی له الملک العظیم

وتفتح علی یده الخزان و فی اغیثکم عجیب"

ترجمہ: "خداۓ رحمٰن کا حکم ہے اسکے خلیفہ کیلئے جس کی آسمانی بادشاہت ہے۔ اس کو

بیت فرینکلورٹ (جنمنی)

ستمبر 1993ء

ادنی ترین غلام اپنے مدرس آقا حضرت خلیفۃ المسیح ایاں کے حضور



ملک عظیم دیا جائے گا اور خرجنے اس کیلئے کھولے جائیں گے۔ یہ خدا کا فضل ہے اور تمہاری آنکھوں میں عجیب۔“ (ہدیۃ الحق طبع اول صفحہ 92 و حادثی خزانہ جلد 22 صفحہ 94)

حضرت اقدس نے جلی قلم سے یہ ربانی کلام درج کر کے حاشیہ میں تحریر فرمایا:-
”کسی آئندہ زمانہ کی نسبت یہ پیشگوئی ہے جیسا کہ آنحضرت ﷺ کے ہاتھ میں کشفی رنگ میں کنجیاں دی گئی تھیں مگر ان کنجیوں کا ظہور حضرت عمر فاروقؓ کے ذریعہ سے ہوا۔ خدا جب اپنے ہاتھ سے ایک قوم بناتا ہے تو پسند نہیں کرتا کہ ہمیشہ ان کو لوگ پاؤں کے نیچے کھلتے رہیں۔ آخربعض بادشاہ ان کی جماعت میں داخل ہو جاتے ہیں اور اس طرح وہ طالموں کے ہاتھ سے نجات پاتے ہیں جیسا کہ حضرت عیسیٰ علیہ السلام کیلئے ہوا۔“

قبل ازیں حضور نے اشتہار 5 دسمبر 1900ء میں ڈنکے کی چوت منادی کی ”پہاڑ مل جاتے ہیں، دریا خشک ہو سکتے ہیں، موسم بدل جاتے ہیں مگر خدا کا کلام نہیں بدلتا جب تک پورا نہ ہو لے۔“ (مجموعہ اشتہارات مسیح موعود جلد 3 صفحہ 380)

اللهم صل على محمد و على خلفاء محمد وبارك وسلام (مسیح موعود)

عَزِيزُ الشَّانِ عَهْدُ رَوْحًا

حضرت خلیفۃ المسیح الخامس اییدہ اللہ تعالیٰ بنصرہ العزیز نے مورخہ 27 مئی 2008ء کو خلافت احمد یہ صد سالہ جوبلی کے موقع پر دنیا بھر کے احمدی احباب کو کھڑا کر کے یہ عظیم الشان عہد لیا:-

”اَشَهَدُ اَنَّ لَا إِلَهَ اِلَّا اللَّهُ وَحْدَهُ لَا شَرِيكَ لَهُ وَ اَشَهَدُ اَنَّ

مُحَمَّدٌ اَبْعَدُهُ وَرَسُولُهُ

آج خلافت احمد یہ کے سوال پورے ہونے پر ہم اللہ تعالیٰ کی قسم کاما کراس بات کا عہد کرتے ہیں کہ ہم (دین حق) اور احمدیت کی اشاعت اور محمد رسول اللہ صلی اللہ علیہ وسلم کا نام دنیا کے کناروں تک پہنچانے کے لئے اپنی زندگیوں کے آخری لمحات تک کوشش کرتے چلے جائیں گے اور اس مقدس فریضہ کی تیکیل کے لئے ہمیشہ اپنی زندگیاں خدا اور اس کے رسول صلی اللہ علیہ وسلم کے لئے دفق رکھیں گے اور ہر بڑی سے بڑی قربانی پیش کر کے قیامت تک (دین حق) کے جھنڈے کو دنیا کے ہر ملک میں اوپھار کھیں گے۔ ہم اس بات کا بھی اقرار کرتے ہیں کہ ہم نظام خلافت کی حفاظت اور اس کے استحکام کے لئے آخری دم تک جدوجہد کرتے رہیں گے اور اپنی اولاد در اولاد کو ہمیشہ خلافت سے دلاستہ رہنے اور اس کی برکات سے مستفیض ہونے کی تلقین کرتے رہیں گے تاکہ قیامت تک خلافت احمد یہ محفوظ چلی جائے اور قیامت تک سلسلہ احمد یہ کے ذریعہ (دین حق) کی اشاعت ہوتی رہے اور محمد رسول اللہ صلی اللہ علیہ وسلم کا جھنڈا دنیا کے تمام جمندوں سے اوپھالوانے لگے اے خدا تو ہمیں اس عہد کو پورا کرنے کی توفیق عطا فرم۔ اللہم امین اللہم امین اللہم امین“